



ကျေးဇူးတော်ရှင် အဂ္ဂမဟာပဏ္ဍိတ  
မိုးကုတ်ဆရာတော်ဘုရားကြီး  
အမရပူရမြို့၌ ဟောကြားသော တရားတော်

# ကိုယ်ပိုင်ရထားတဲ့ စက်ဝိုင်းကြီးက အာပါလိမ့်မလဲ

ဟောကြားသောနေ့  
(၂၀-၁၁-၆၁)

သစ္စာ(၄)ပါးတရားတော်  
အမှတ်စဉ်(၆)မှထုတ်နှုတ်ပုံနှိပ်ပါသည်။

ကျေးဇူးတော်ရှင် အဂ္ဂမဟာပဏ္ဍိတ  
မိုးကုတ်ဆရာတော်ဘုရားကြီး  
အမရပူရမြို့၌ ဟောကြားသော တရားတော်

ကိုယ်ပိုင်ရထားတဲ့  
ခက်ပိုင်းကြီးက အပါလိမ့်မလဲ

ဟောကြားသည့်နေ့

(၂၀ - ၁၁ - ၆၁)



ကျေးဇူးတော်ရှင် အဂ္ဂမဟာပဏ္ဍိတ  
မိုးကုတ်ဆရာတော်ဘုရားကြီး ဟောကြားတော်မူသော  
သစ္စာ (၄)ပါး တရားတော်အမှတ်စဉ် (၆)မှ  
ထုတ်နုတ်ပုံနှိပ်ပါသည်။

မိုးကုတ်ဆရာတော်ဘုရားကြီး၏  
ဝိပဿနာတရားစဉ်နှင့် လုပ်ငန်းစဉ်ပြန့်ပွားရေးအဖွဲ့၏  
မူပိုင်ဖြစ်သည်။

မည်သူမျှ ကူးယူ ထုတ်ဝေခြင်း မပြုရ။

### ထုတ်ဝေသူ

ဦးအောင်နိုင်မြင့် (မြ- ၀၄၃၇၅)  
မိုးကုတ်ဝိပဿနာတရားစဉ်နှင့်လုပ်ငန်းစဉ်  
ပြန့်ပွားရေးအဖွဲ့ချုပ်၊  
အမှတ် (၈၂)၊ နတ်မောက်လမ်း၊ ဗဟန်း၊ ရန်ကုန်မြို့။  
☎ - ၅၄၁၈၆၀

### ချစ်နွားစိုးနှင့် အထွင်းဝံ့နိုင်

ဒေါ်သင်းသင်းကြိုင် (မြ-၀၃၉၄၅)  
ဆန်းမြသီရိအေ့ဖ်ဆက်  
အမှတ် (၁၉၉)၊ ၅၁-လမ်း၊ ပုဇွန်တောင်မြို့နယ်၊ ရန်ကုန်မြို့။  
☎ - ၂၉၀၉၃၀၊ ၂၉၁၄၂၄

ကျေးဇူးတော်ရှင် အဂ္ဂမဟာပဏ္ဍိတ  
မိုးကုတ်ဆရာတော်ဘုရားကြီး  
အမရပူရမြို့၌ ဟောကြားသော တရားတော်

ကိုယ်ပိုင်ရထားတဲ့  
စက်ဝိုင်းကြီးက ဘာပါလိမ့်မလဲ

(၂၉ - ၅-၆၁)

ပဋိစ္စသမုပ္ပါဒ် စက်ဝိုင်းကြီးကိုလဲ ဒကာ ဒကာမတွေ  
က ကြည့်ရလိမ့်မယ်နော်၊ (မှန်လှပါဘုရား)။ မိမိတို့ ကိုယ်ပိုင်  
ရထားတာကိုလဲ ကြည့်ရလိမ့်မယ်လို့ မှတ်ရလိမ့်မယ်၊ (မှန်လှပါ  
ဘုရား)။

စက်ဝိုင်းကြီးက ဘာပါလိမ့်

မိမိတို့ ကိုယ်ပိုင်ရထားတဲ့ စက်ဝိုင်းကြီးက ဘာပါလိမ့်  
မလဲလို့ ဒကာ ဒကာမတွေ မေးလို့ရှိရင် မိမိတို့ရှေးတုန်းက  
သံသရာရယ်၊ ယခုရောက်နေတဲ့ သံသရာရယ်၊ နောင်ကိုလဲ

သံသရာမဆက်ချင်ရင် ဘယ်လိုလုပ်ရမယ်၊ သံသရာဆက်ချင်ရင် ဘယ်လိုလုပ်ရမယ်ဆိုတာ ဒီစက်ဝိုင်းကနေပြီး ပြနေတယ်လို့ မှတ်သားရမယ်၊ (မှန်လှပါဘုရား)။

အဲဒီတော့ ဒကာကြွယ်တို့ မှတ်စရာက ၁-နံပါတ် စက်ဝိုင်းကတော့ လွန်ခဲ့တဲ့ဘဝဖြစ်စဉ်တွေလို့ မှတ်စမ်းပါ။ (မှန်လှပါဘုရား)၊ ၁-နံပါတ် စက်ဝိုင်းကတော့ ဘာတဲ့၊ (လွန်ခဲ့သောဘဝကဖြစ်စဉ်တွေပါဘုရား)၊ လွန်ခဲ့တဲ့ ဘဝက ဖြစ်စဉ်လို့ ဆိုသောကြောင့် အတိတ်အကြောင်းငါးပါးဆိုပြီး သကာလ ရေးထားတယ်၊ (မှန်ပါဘုရား)။

### အဝိဇ္ဇာဆိုတာ ဘာပါလိမ့်

အတိတ်တုန်းက ဒကာ ဒကာမတွေ ဘာတွေများ လုပ်ခဲ့ကြ၊ နေခဲ့ကြပါလိမ့်မလဲလို့ သေသေချာချာ မေးလို့ရှိရင် အတိတ်တုန်းက ခန္ဓာဖြစ်ပြီးသကာလ အဝိဇ္ဇာနဲ့ နေခဲ့ကြရတယ်၊ (မှန်ပါ)၊ အဝိဇ္ဇာဆိုတာ ဘာတဲ့၊ (သစ္စာလေးပါး မသိတာပါဘုရား)၊ သစ္စာလေးပါးမသိတာ၊ (မှန်ပါဘုရား)၊ အဝိဇ္ဇာဆိုတာ ဘာပါလိမ့်၊ (သစ္စာလေးပါး မသိတာပါဘုရား)။

ဪ... ဒါဖြင့် နောက်တုန်းက ဒကာ ဒကာမတွေ သစ္စာမသိတဲ့ အဝိဇ္ဇာနဲ့ နေခဲ့ကြရတယ်။ (မှန်ပါဘုရား)။ ဘာနဲ့ နေခဲ့ကြသလဲ။ (သစ္စာလေးပါးမသိတဲ့ အဝိဇ္ဇာနဲ့ နေခဲ့ကြပါတယ်ဘုရား)။ သစ္စာမသိတဲ့ အဝိဇ္ဇာနဲ့ နေခဲ့ကြတယ်ဆိုတာကို ဒကာ ဒကာမတို့ အတိတ်ဘဝတွေကနော်၊ (မှန်လှပါဘုရား)။

အဲဒီ သစ္စာမသိမှုဟာတဲ့၊ ဘုန်းကြီးတို့ ဒကာ ဒကာမတို့ မည်မျှလောက် ဆိုးတယ်ဆိုတာတော့ ပြောဖို့မလိုပါဘူး၊ (မလိုပါဘုရား)။

### သစ္စာမသိပြီဆိုမှဖြင့်

သစ္စာမသိပြီဆိုမှဖြင့်တဲ့ ဒကာဒကာမတို့သည် သစ္စာမသိတဲ့ အဝိဇ္ဇာကြောင့် တံငါမုဆိုးလဲ လုပ်ခဲ့တာပါ။ (မှန်ပါဘုရား)။ ဘယ်နှယ်ကြောင့် လုပ်ပါလိမ့်မတုံး မေးပြန်တော့၊ (သစ္စာမသိလို့ပါဘုရား)။ သစ္စာမသိလို့၊ (မှန်ပါ)။

ဪ... တံငါမုဆိုးလုပ်လို့ရှိရင်ဖြင့် ငါသည် ဒုတိယ ဘဝမှာ ဒကာဒကာမတွေသိတဲ့အတိုင်းတဲ့၊ ၂-နံပါတ် ဒုက္ခ သစ္စာရလိမ့်မယ်ဆိုတဲ့ဥစ္စာကို ဒကာ ဒကာမတွေက မသိကြဘူး၊ (မသိလို့ပါဘုရား)။ ဘယ်နှယ်ကြောင့် မသိပါလိမ့်မတုံး၊ (သစ္စာမသိလို့ပါဘုရား)။



အဝိဇ္ဇာဆိုတဲ့တရားက ဒီဒုက္ခသစ္စာမသိဘူး၊ (မှန်လှပါဘုရား)၊ အဝိဇ္ဇာက ဒုက္ခသစ္စာကိုမသိဘူး၊ (မသိပါဘုရား)၊ မသိတော့ တံငါမုဆိုးလုပ်လိုက်တော့ ဒီဘက်မှာတဲ့၊ ဒကာ ဒကာမတွေ သိတဲ့အတိုင်း ခန္ဓာငါးပါးရတယ်၊ (ရပါတယ် ဘုရား)၊ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာ ဆိုတာ ခန္ဓာငါးပါး၊ (မှန်လှပါ)။

ဒီခန္ဓာငါးပါးကြီးဟာ ရှေးဘဝက မသိတာကြောင့် တံငါမုဆိုးလုပ် မုသားတွေပြောနဲ့ မကောင်းသော ရောင်းဝယ်ခြင်းတွေ ရောင်းဝယ်ကြသောကြောင့် ဒကာကြွယ်ရေ... မသိလို့ လုပ်မိ၊ ကိုင်မိ၊ ပြောဆိုမိကြတယ်၊ (မှန်လှပါဘုရား)။

ဘာမသိသတုံးလို့ မေးတဲ့အခါကျတော့ ဒကာ ဒကာမတို့ ၂-နံပါတ် ဒုက္ခသစ္စာ မသိတာ၊ (မှန်လှပါဘုရား)၊ ဦးသန်းမောင် ဘာမသိတာတုံး၊ (၂-နံပါတ် ဒုက္ခသစ္စာ မသိတာပါ ဘုရား)။

၂-နံပါတ် ဒုက္ခသစ္စာ မသိတာဆိုတော့ ဒကာဒကာမတို့ ဒီဥပမာဟာ အင်မတန်မှလဲ ကြမ်းတယ်ဆိုတာကို မှတ်ရမှာပဲ၊ (မှန်လှပါဘုရား)၊ ကလေးငယ်ငယ်လေးတစ်ယောက်ဟာ သူ့ကျင်ကြီးကလေး စွန့်ပြီးသကာလ ကျင်ကြီးကလေး နယ်ဖတ်ပြီး ကစားတယ်၊ (မှန်ပါဘုရား)။

ဘယ်နှယ်ကြောင့် ဒီကလေးသည် ကျင်ကြီးနဲ့ကစား  
နေပါလိမ့်မလဲမေးရင် ဒကာ ဒကာမတွေက အဖြေထွက်ကြ  
မှာပဲ၊ (ထွက်မှာပါပဲ ဘုရား)၊ ဘယ်လိုများထွက်ပါလိမ့်၊ (ကျင်  
ကြီးမှန်းမသိလို့ပါဘုရား)၊ မသိလို့၊ (မှန်ပါ့ဘုရား)၊ မသိတာက  
ဘယ်သူပါလိမ့်၊ (အဝိဇ္ဇာပါဘုရား)။

အဲဒီ အဝိဇ္ဇာကြောင့် ဒကာဒကာမတို့ သင်္ခါရဆိုတဲ့  
ခုနစ်ကပြောခဲ့တဲ့ တံငါမုဆိုးလုပ်ခြင်း၊ မုသားလိမ်လည်ကောက်  
ကျစ်ပြီးသကာလ စီးပွားရှာမှီးခြင်းဆိုတဲ့ အကုသိုလ် သင်္ခါရ  
လုပ်လိုက်ပါတယ်၊ (မှန်ပါ့ဘုရား)၊ ဘာလုပ်ပါလိမ့်၊  
(အကုသိုလ် သင်္ခါရ လုပ်ပါတယ်ဘုရား)။

### မသိလို့အကုသိုလ်သင်္ခါရလုပ်

မသိလို့ အကုသိုလ်သင်္ခါရလုပ်တယ်၊ (မှန်ပါ့ဘုရား)၊  
မလုပ်ပေဘူးလား၊ (လုပ်ပါတယ်ဘုရား) တဏှာ၊ ဥပါဒါန်  
တွေနဲ့ သားမယားများလဲ စွဲလမ်းတယ်၊ (စွဲလမ်းပါတယ်  
ဘုရား)။

၎င်း တဏှာ၊ ဥပါဒါန်တွေကြောင့် ကာယကံ၊ ဝစီကံ  
နဲ့လဲ ပြုလိုက်၊ ပြောလိုက်၊ ဆိုလိုက်၊ ငေါက်လိုက်၊ အော်လိုက်၊  
မြည်လိုက်၊ တွန်လိုက်၊ ဒကာကြွယ်-သားတွေ၊ မယားတွေ  
ရော၊ လုပ်သားတွေကိုရော ကမ္မဘဝ မလုပ်ပေဘူးလား၊  
(လုပ်ပါတယ်ဘုရား)။



အဲဒီတော့ မသိလို့လုပ်တာပေါ့။ (မှန်ပါ့ဘုရား)။ မသိလို့လုပ်တော့ ဒီမှာစုတေသည်၏အခြားမဲ့၌ ကဲ-ဟောဒီအကြောင်းနဲ့ ဟောဒီအကျိုးတွေဟာ ဒကာဒကာမတို့ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာဆိုတဲ့ ပဋိစ္စသမုပ္ပါဒ် ငါးမျိုးနဲ့ သွားဆက်သွယ်တယ်။ (မှန်လှပါ့ဘုရား)။ မဆက်သွယ် ဘူးလား၊ (ဆက်သွယ်ပါတယ်ဘုရား)။

ဘယ်နှယ်ကြောင့်ဆက်သွယ်ရသတုံးဆိုတော့ မသိလို့ဆက်သွယ်ရတယ်။ (မှန်လှပါ့ဘုရား)။ မသိလို့ပြုလုပ်၊ ပြုလုပ်လို့ ဒကာဒကာမတွေ ဒုက္ခသစ္စာရပါတယ်။ (မှန်လှပါ့ဘုရား)။

ဒါဖြင့် မသိလို့ အဝိဇ္ဇာ၊ ပြုလုပ်တာက သင်္ခါရ၊ (မှန်ပါ့)။ အကုသိုလ်တွေပြုလုပ်တာ၊ (သင်္ခါရပါ့ဘုရား)။ အဲသင်္ခါရ ကြောင့်တဲ့၊ ဒီခန္ဓာငါးပါး မရဘူးလား၊ (ရပါတယ်ဘုရား)။ ခန္ဓာငါးပါး ဘာသစ္စာတရားလို့ ဆိုကြမလဲ၊ (ဒုက္ခသစ္စာပါ့ဘုရား)။ ဒီမှာ ဒုက္ခသစ္စာလို့ပြတယ်။ (မှန်ပါ့)။

ဪ... ဘုန်းကြီးတို့ ဒကာဒကာမတွေ ရှေးဘဝက မသိလို့ မသိသလိုပြုလုပ်ခဲ့တဲ့အတွက် ဒုက္ခသစ္စာ ခန္ဓာငါးပါးကြီးဆိုတဲ့ အပါယ်လေးပါး ခန္ဓာရတယ်။ (မှန်လှပါ့ဘုရား)။

ဒါဖြင့် အပါယ်လေးပါးခန္ဓာမှာလဲ မသိလို့ ပြုလုပ်တဲ့ ဒုက္ခသစ္စာရတာပဲ။ (မှန်ပါ့ဘုရား)။ မသိလို့ပြုလုပ်သောကြောင့်

ဒုက္ခသစ္စာရတာပဲ၊ (မှန်ပါ့ဘုရား)၊ ဦးသန်းမောင် ရိပ်မိပလား၊  
(ရိပ်မိပါပြီဘုရား)။

တစ်ခါ ကုသိုလ်တွေ ပြုလုပ်နေပြန်တော့လဲတဲ့ ဒုက္ခ  
သစ္စာဆိုတာ မသိဘဲနဲ့ ပြုလုပ်သောကြောင့် သင်္ခါရစေတနာ  
တွေကို လူ့ပြည်၊ နတ်ပြည်၊ ဗြဟ္မာ့ပြည်ရောက်ကြောင်း လုပ်  
လိုက်ပြန်တယ်၊ (မှန်ပါ့ဘုရား)။

ဘယ်နှယ်ကြောင့် လူ့ပြည်၊ နတ်ပြည်၊ ဗြဟ္မာ့ပြည်  
ရောက်ကြောင်းကို ဘုန်းကြီးတို့ ဒကာဒကာမတွေ လုပ်ပါလိမ့်  
မတုံးလို့ မေးတဲ့အခါကျတော့ ဒီအဝိဇ္ဇာက ဒီသင်္ခါရပေါ် အုပ်  
ချုပ်ထားလေသောကြောင့် ဒီဒုက္ခသစ္စာ မသိဘူး၊ (မသိပါဘု  
ရား)၊ သိသေးရဲ့လား၊ (မသိပါဘုရား)။

ထိုကဲ့သို့ မသိသောကြောင့်တဲ့၊ ဘုန်းကြီးတို့ ဒကာ  
ဒကာမတွေ ယခုလူ့ဘဝသာဆိုတယ် ဇာတိ၊ ဇရာ၊ မရဏနဲ့  
နေရတယ်၊ (နေရပါတယ်ဘုရား)၊ ဒကာကြွယ် ဘာသစ္စာရသ  
လဲ၊ (ဒုက္ခသစ္စာရပါတယ်ဘုရား)၊ ဒုက္ခသစ္စာ ရထားတယ်ဆို  
တာ သေသေချာချာမှတ်ကြပါ၊ (မှန်လှပါဘုရား)။

### ဈာန်သမာပတ်တွေ အားထုတ်

ကောင်းပြီ၊ ဒါဖြင့် ဒကာဒကာမတို့ တစ်ခါမသိတာနဲ့  
ဘဲ ဈာန်သမာပတ်တွေကို အားထုတ်ပြန်တယ်၊ (မှန်လှပါ

ဘုရား)၊ (ဝါ) သမထတွေကို အားထုတ်ပြန်တယ်၊ (မှန်ပါ)။ ဒါဖြင့် မသိတာက အဝိဇ္ဇာ၊ ဈာန်သမာပတ်ကို အားထုတ်တာက (သင်္ခါရပါဘုရား)၊ နောက်ကျတော့ ဗြဟ္မာခန္ဓာဆိုတဲ့ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာရပြန်တယ်၊ (ရပါတယ်ဘုရား)၊ ရတာ ဘာသစ္စာတုံး၊ (ဒုက္ခသစ္စာပါဘုရား)။

ဪ... ဒါဖြင့် ဘုံသုံးပါးမှာဖြင့် အဝိဇ္ဇာ၊ သင်္ခါရက ချယ်လှယ်နေတယ်လို့ မှတ်လိုက်ပါတော့၊ (မှန်ပါ ဘုရား)၊ ကာမဘုံလဲ အဝိဇ္ဇာ၊ သင်္ခါရ ချယ်လှယ်လို့ဖြစ်ရတဲ့ ပုဂ္ဂိုလ် သတ္တဝါတွေပဲ၊ (မှန်လှပါဘုရား)၊ ရူပ အရူပဘုံမှာလဲ အဝိဇ္ဇာ၊ သင်္ခါရ ချယ်လှယ်လို့ဖြစ်ရတဲ့ ဗြဟ္မာတွေပဲ၊ (မှန်ပါဘုရား)။

အပါယ်လေးဘုံမှာလဲ အဝိဇ္ဇာ၊ သင်္ခါရက ပြုလုပ်လိုက်လို့ အပါယ်လေးပါး ခန္ဓာတွေဖြစ်တာပဲ၊ (မှန်ပါ)၊ ဒါကြောင့် ဒကာဒကာမတို့ အဝိဇ္ဇာ၊ သင်္ခါရသာရှိရင်ဖြင့် သုံးဆယ့် တစ်ဘုံ ခန္ဓာဖြစ်လိမ့်မယ်၊ (မှန်ပါဘုရား)။

သုံးဆယ့်တစ်ဘုံခန္ဓာဖြစ်ရင် ဘာသစ္စာရမတုံး၊ (ဒုက္ခသစ္စာ ရပါမယ်ဘုရား)၊ ရှင်းကြပလား၊ (ရှင်းပါပြီ)၊ ဒါဖြင့် ဒကာဒကာမတို့ ၁-နံပါတ်လုပ်ရင် ၂-နံပါတ်ရမယ်၊ (မှန်ပါဘုရား)၊ ၁-နံပါတ်လုပ်ရင် (၂-နံပါတ်ရမယ်)၊ ၂-နံပါတ်ရမယ်ဆိုတာ

ကောင်းကောင်း ကျေနပ်ပလား၊ (ကျေနပ်ပါတယ်ဘုရား)၊  
(စက်ဝိုင်းကိုကြည့်ပါ)။

ကောင်းပြီ၊ ၁-နံပါတ်သည် ဘယ်တုန်းကပါလိမ့်မလဲ  
လို့မေးတော့ လွန်လေပြီးသော အတိတ်ကာလက၊ (မှန်လှပါ  
ဘုရား)၊ ရှင်းပလား၊ (ရှင်းပါပြီဘုရား)။

ဒါကြောင့် သူ့ကို အတိတ်အကြောင်းတစ်လွှာလို့  
ရေး လိုက်တယ်၊ (မှန်လှပါဘုရား)၊ ဘာသစ္စာတွေ  
လုပ်ခဲ့ကြပါလိမ့်၊ (သမုဒယသစ္စာတွေ လုပ်ခဲ့ပါတယ်ဘုရား)၊  
ဒကာကြွယ် စာ ရွက်ကြည့်၊ သမုဒယသစ္စာပဲလုပ်ခဲ့တယ်၊  
(လုပ်ခဲ့ပါတယ်ဘုရား)။

### ခါတွေက သမုဒယသစ္စာ

ဒါဖြင့် သမုဒယသစ္စာသည် ဘယ်နှစ်ပါးရှိသတုံးမေး  
တော့မှ အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ကမ္မဘဝငါးပါး၊  
(မှန်ပါ့ဘုရား)၊ သမုဒယသစ္စာဘယ်နှစ်ပါးလဲ၊ (ငါးပါးပါ  
ဘုရား)။

အဲ... သမုဒယသစ္စာငါးပါး ကြီးစားခဲ့သောကြောင့်  
ဒုက္ခသစ္စာ ငါးပါးဆိုတဲ့ ဝိညာဏ်၊ နာမ်ရုပ်၊ သဠာယတန၊  
ဖဿ၊ ဝေဒနာ ရပါတယ်၊ (မှန်လှပါဘုရား)၊ ဒါဖြင့် အခု ၂-  
ထဲမှာလား၊ (၂-ထဲမှာပါ ဘုရား)။

ရှေးလွန်ခဲ့သော အတိတ်ဘဝက ဒီသမုဒယသစ္စာငါး  
ခု ကြိုးစားခဲ့တဲ့အတွက် ဒီဘဝမှာ ဒုက္ခသစ္စာငါးခု ပြန်ရတယ်၊  
(ရပါတယ်ဘုရား)၊ မရဘူးလား၊ (ရပါတယ်ဘုရား)။

ဒါဖြင့် ဒကာဒကာမတို့ ဒီသမုဒယသစ္စာငါးခုကြောင့်  
ဒုက္ခသစ္စာဖြစ်တယ်လို့ဆိုတာ သိထားတော့ကို ကိုယ့်စိတ်  
ထဲက စဉ်းစားရမယ်၊ ငါသည် ဒုက္ခသစ္စာဖြစ်ကြောင်းကိုဖြင့်  
နောက်ကိုမလုပ်ဘူးဆိုတဲ့စိတ်၊ ဒကာကြွယ် မွေးဖို့ကောင်း  
တယ်၊ (ကောင်းပါတယ်ဘုရား)၊ ဦးသန်းမောင် မွေးဖို့  
(ကောင်းပါတယ် ဘုရား)။

အခု ဒုက္ခရောက်တာသိသွားပြီ၊ (သိသွားပါပြီဘုရား)၊  
အခု ဒုက္ခရောက်တာသိနေတော့ ဒကာ ဒကာမတို့ အခုဇာတိ  
ကိစ္စကတော့ လွန်ခဲ့ပြီနော်။ (မှန်လှပါဘုရား)၊ ဇရာကိစ္စ  
အိုဘေး ကိစ္စလဲ ရောက်နေကြပလားမေးရင် ဘယ်နှယ်ဖြေ  
မလဲ။ (ရောက်နေပါတယ်ဘုရား)။

နောက်ကို ဒကာဒကာမတွေ ဒီကိစ္စနဲ့ပြီးမှာပဲလား၊  
နာ ဘေးဒုက္ခသစ္စာကြီးနဲ့ ကိုယ်တိုင်တွေ့ရဦးမှာလား၊  
(နာဘေး ကိစ္စကြီးနဲ့ ကိုယ်တိုင် တွေ့ရဦးမှာပါဘုရား)၊  
တွေ့ရဦးမယ်နော်၊ (မှန်ပါ)။

ဘယ်နှယ်ကြောင့် ဦးသန်းမောင်ကြီးတို့၊ ဒကာကြွယ်  
တို့၊ ဒကာသစ်တို့ တွေ့ရပါလိမ့်မလဲလို့ဆိုတော့ ကံမကောင်း



အကြောင်းမသင့်လို့ပေါ့၊ ပြောတာဟုတ်ပါရဲ့လား၊ (မဟုတ်ပါဘုရား)၊ ကြည့်လေ၊ အတိတ်အကြောင်းမှာ ဘာပါ၊ ပါလိမ့် (အဝိဇ္ဇာသင်္ခါရပါဘုရား)။

အဝိဇ္ဇာက အုပ်ချုပ်လို့၊ (မှန်ပါဘုရား)၊ ကံမကောင်းအကြောင်းမသင့်လို့ဆိုတာ မဟုတ်ပါဘူး၊ (မဟုတ်ပါဘုရား)၊ မသိလို့ လူ့ဘဝရောက်လို့တဲ့ ဒါနပြုလို့ ဒုက္ခသစ္စာ ရတယ်၊ (မှန်ပါဘုရား)။

ဒါဖြင့် ဒကာ ဒကာမတို့ ကံမကောင်းလို့လား၊ အဝိဇ္ဇာဆိုတဲ့တရား ကိန်းအောင်းလို့လား၊ အဝိဇ္ဇာကိန်းအောင်းလို့ပါဘုရား။

ဒါဖြင့် ဘုန်းကြီးတို့ ဒကာဒကာမတွေမှာ အဝိဇ္ဇာမချုပ် သရွေ့ဖြင့် ဒုက္ခသစ္စာပဲ ခင်ဗျားတို့ ပြန်ပြန်ရမှာပဲ၊ (ရမှာပါဘုရား)၊ အဝိဇ္ဇာမချုပ်သရွေ့ (ဒုက္ခသစ္စာပဲ ပြန်ပြန်ရပါတယ် ဘုရား)၊ ဒုက္ခသစ္စာပဲ ပြန်ပြန်ရကြမယ်ဆိုတဲ့ဥစ္စာ ဒကာ ဒကာမတွေ ကောင်းကောင်းရိပ်မိပလား၊ (ရိပ်မိပါပြီ ဘုရား)။

ဒါဖြင့် ဒကာဒကာမတို့ အင်း... ဒီဒုက္ခသစ္စာကြီးကို ဖြင့် ကျွတ်ချင်လွတ်ချင်လို့ရှိရင် ဒုက္ခသစ္စာလွတ်ကြောင်းစိတ်ကိုမွေးကြပါ၊ (မှန်ပါ)၊ ကျွတ်ချင်လွတ်ချင်လို့ရှိရင်ဖြင့် မွေးတဲ့အ



ခါကျတော့ ဒကာဒကာမတို့ ဒီလိုစဉ်းစားရမယ်၊ ဒီ ၂-နံပါတ်  
ထဲကို မရောက်ဖို့ရာ သိပ်အရေးကြီးတယ်၊ (မှန်ပါ့ဘုရား)  
ဘယ်ထဲမရောက်ဖို့လဲ၊ (၂-နံပါတ်ထဲ မရောက်ဖို့ပါဘုရား)၊  
ဘာသစ္စာမို့လဲ၊ (ဒုက္ခသစ္စာမို့ပါဘုရား)။

ဒါဖြင့် ဒကာ ဒကာမတို့ ၂-နံပါတ်ထဲရောက်တဲ့ လူ  
ချမ်းသာ၊ နတ်ချမ်းသာ၊ ဗြဟ္မာချမ်းသာဆိုတာ အလကား  
ပြောတာ၊ (မှန်ပါ)၊ ဘာသစ္စာလဲ၊ (ဒုက္ခသစ္စာပါဘုရား)  
အပါယ်လေးပါးဟာလဲ ဘာသစ္စာလဲ၊ (ဒုက္ခသစ္စာပါဘုရား)၊

အဲ... လူချမ်းသာ၊ နတ်ချမ်းသာ၊ ဗြဟ္မာချမ်းသာ၊  
အပါယ်လေးပါးဟာ ဒုက္ခသစ္စာဆိုတဲ့ ၂-နံပါတ်ထဲက ဒကာ  
ကြွယ်-ထွက်ကိုမထွက်ဘူးနော်။ (မှန်လှပါဘုရား)၊ ရှင်းကြ  
ပလား၊ (ရှင်းပါပြီဘုရား)။

ဒါဖြင့် ဘုန်းကြီးတို့ ဒကာ ဒကာမတွေမှာ ရှေးဘဝက  
မသိသလိုလှူခဲ့လို့၊ (မှန်ပါ)၊ မသိသလို အကုသိုလ်လုပ်ခဲ့လို့၊  
(မှန်ပါ့ဘုရား)၊ မသိလို့ သမထတွေ ကြိုးစားခဲ့တယ် (ကြိုးစား  
ခဲ့ပါတယ်ဘုရား)။

ဒါကြောင့် ယခုပစ္စုပ္ပန်ဘဝ ဘာသစ္စာတွေ ရကြ  
သလဲ၊ (ဒုက္ခသစ္စာတွေ ရပါတယ်ဘုရား)၊ ဒါဖြင့် ဒါပစ္စုပ္ပန်  
အကျိုးငါးပါးဆိုတာ ပေါ်ပါပြီ၊ (ပေါ်ပါပြီဘုရား)၊ ဘယ်လိုများ  
ပေါ်ပါလိမ့်၊ (ပစ္စုပ္ပန် အကျိုးငါးပါးလို့ ပေါ်ပါတယ်ဘုရား)။

ပစ္စုပ္ပန်အကျိုးငါးပါးဆိုတာ ဒကာဒကာမတွေ ပေါ်လာတယ်နော်၊ (မှန်ပါ)၊ ပစ္စုပ္ပန်အကျိုးငါးပါးဆိုတာ ဒီ ၂-နံပါတ်လို့ မှတ်လိုက်တာပေါ့၊ (မှန်ပါဘုရား)။

### ပစ္စုပ္ပန်အကျိုးငါးပါး

အင်း.. . ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာဆိုတဲ့ ပစ္စုပ္ပန်အကျိုးငါးပါးရတယ်၊ ဘယ်ကာလရပါသတုံးမေးတော့ ဘယ်နှယ်ဖြေကြမလဲ၊ (ပစ္စုပ္ပန်ကာလပါဘုရား)။

ကောင်းပြီ.. . ဒါဖြင့်ယခုအခါသည် ဒကာ ဒကာမတို့ ၁-နံပါတ်ထဲမှာနေသလား၊ ၂-နံပါတ်ထဲမှာနေသလား၊ (၂-နံပါတ်ထဲမှာ ရောက်နေပါတယ်ဘုရား)၊ ရှင်းပလား၊ (ရှင်းပါ ပြီ) ၂-နံပါတ်ထဲမှာ ရောက်နေပါတယ်၊ (မှန်ပါ)။

ဒကာ ဒကာမတွေ ကိုယ့်စာရွက်ထဲကို ကိုယ်ကြည့်ပါ၊ ဘယ်နံပါတ်ထဲရောက်နေပါလိမ့်၊ (၂-နံပါတ်ထဲ ရောက်နေပါတယ်ဘုရား)၊ ၂-နံပါတ်ထဲရောက်နေတယ်လို့ သေသေချာချာ မှတ်ပါ၊ (မှန်ပါဘုရား)။

၂-နံပါတ်ထဲရောက်နေတော့ ယခု ဒကာ ဒကာမတို့ စားဖို့ရှာတဲ့ အာဟာရ ပရိယေသနဒုက္ခ၊ (မှန်ပါ)၊ မျိုဖို့ရှာတဲ့ ပရိယေသနဒုက္ခ၊ (မှန်ပါ)၊ ဝတ်ဖို့ရှာတဲ့ ဒုက္ခ၊ (မှန်ပါ)၊ နည်း

သလား၊ (မနည်းပါဘုရား)၊ မင်းတို့ကို အခွန်ဆောင်ဖို့ရှာတဲ့ ဒုက္ခ၊ (မနည်းပါဘုရား)၊ မရှိဘူးလား၊ (ရှိပါတယ်ဘုရား)။

သားတွေ၊ သမီးတွေ ဆိုးပေကြလို့ပူရ၊ ဆွေးရတဲ့ဒုက္ခကော (ရှိပါတယ်ဘုရား)၊ ကိုယ့်ခန္ဓာကြီးဟာ မမာမကျန်းတဲ့ ဒုက္ခကော (ရှိပါတယ်ဘုရား)။

ဒါဖြင့် ဒုက္ခပေါင်း ဘယ်လောက်တုံးလို့မေးရင် ဦးသန်းမောင် ဖြေစမ်းဗျာ၊ (မရေတွက်နိုင်ပါဘုရား)၊ ဩော်- ဒီဒုက္ခပေါင်းအများကြီးပဲ၊ (မှန်ပါ)၊ ဘယ်သူကများပေးလိုက်ပါလိမ့်ဗျာ၊ (အဝိဇ္ဇာက ပေးလိုက်ပါတယ်ဘုရား)။

### အတိတ်အကြောင်း

အတိတ်ဘဝက အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ဘဝဆိုတဲ့ ငါးခုသောအကြောင်းတွေက ပြုလုပ်လိုက်လို့ (မှန်လှပါဘုရား)၊ ခင်ဗျားတို့ ဒုက္ခပင်လယ်ဝေနေတော့တယ်ဆိုတာ ငြင်းဖို့မလိုပါဘူး၊ (မလိုပါဘုရား)။

ဒါဖြင့် ဒုက္ခပင်လယ်ဝေနေကြတဲ့အထဲမှာ ဒုက္ခဖြစ်ကြောင်းကို အားထုတ်ရမှာလား၊ ဒုက္ခလွတ်ကြောင်းကို အားထုတ်ရမှာလားဆိုတာ ယနေ့ဝေဖန်ကြပါ၊ (ဒုက္ခလွတ်ကြောင်း အားထုတ်ရမှာပါ)။

ဒုက္ခရောက်နေတဲ့အထဲမှာ ဒုက္ခဖြစ်ကြောင်း အားထုတ်ဦးမယ်ဆိုရင် နှစ်ခါမိုက်၊ (မှန်ပါဘုရား)၊ ဒုက္ခရောက်နေတဲ့ အထဲမှာ ဒုက္ခရောက်ကြောင်း အားထုတ်ရင် (နှစ်ခါမိုက်ပါဘုရား)၊ နှစ်ခါမိုက်ဖြစ်လိမ့်မယ် ဒကာကြွယ်၊ (မှန်လှပါ)၊ နောက်က ဒကာ ဒကာမတွေ ဘယ်လိုမှတ်ကြမယ်၊ (နှစ်ခါမိုက်ပါဘုရား)။

နှစ်ခါမိုက်ဖြစ်မယ်ဆိုတာ သေချာကြပလား၊ (သေချာပါတယ်ဘုရား)၊ ဘယ်နှယ်ကြောင့်တုံးဗျ၊ ဒုက္ခရောက်တဲ့အထဲမှာ ဒုက္ခဖြစ်ကြောင်း ကြိုးစားလို့၊ (မှန်ပါဘုရား)၊ ရှင်းပလား၊ (ရှင်းပါပြီဘုရား)။

ဒါဖြင့် ဒကာ ဒကာမတို့ တဲ့၊ ၂-နံပါတ်သည် ဒကာ ဒကာမတို့ ယခုနေရာဌာန ယခုရထားတဲ့ ခန္ဓာကြီးဆိုတာ မှတ် လိုက်ပါ၊ (မှန်ပါဘုရား)။

၂-နံပါတ်ထဲမှာ တဲ့၊ ဒကာ ဒကာမတို့ အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ဘဝဆိုတာ ၂-နံပါတ်ထဲက ထပ်ပြီး မပေါက်ပွားဖို့ သိပ်အရေးကြီးပါတယ်၊ (အရေးကြီးပါတယ်ဘုရား)။

ထပ်ပြီးမပေါက်ပွားဖို့အရေးကြီးတယ်

၂-နံပါတ်ထဲက အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ဘဝတို့ မပေါက်ပွားဖို့၊ (အရေးကြီးပါတယ်ဘုရား)၊ ဒကာကြွယ် သေသေချာချာကြည့်ပါ။ (မှန်လှပါဘုရား)၊ နောက်က ဒကာ ဒကာမတွေ ဘယ်အထဲက ဘာပေါက်ပွားဖို့ အရေးကြီးပါလိမ့် (၂-နံပါတ်ထဲက အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ကမ္မဘဝတို့ မပေါက်ပွားဖို့ အရေးကြီးပါတယ် ဘုရား)။

၂-နံပါတ်ထဲက အဝိဇ္ဇာ၊ တဏှာ၊ ဥပါဒါန်တို့၊ ကမ္မဘဝတို့ မပေါက်ပွားဖို့ အရေးမကြီးဘူးလား၊ (ကြီးပါတယ် ဘုရား)၊ အခု ဒကာ ဒကာမတွေတဲ့၊ ၂-နံပါတ်ထဲရောက်နေ တယ်၊ (ရောက်နေပါတယ်ဘုရား)၊ ၂-နံပါတ်ထဲရောက်နေ တော့ ခန္ဓာ ကိုယ်ကို ဝိပဿနာမရှုကြဘူး၊ မရှုတော့ မသိဘူး၊ (မသိပါဘုရား)၊ မသိတော့ အဝိဇ္ဇာနဲ့နေတယ်၊ (မှန်ပါဘုရား)။

အင်း... ဦးသန်းမောင် ၂-နံပါတ်ထဲက ဘာတိုးလာ ပြန်ပါလိမ့်၊ (အဝိဇ္ဇာ တိုးလာပါတယ်ဘုရား)၊ ၂-နံပါတ်ထဲ အဝိဇ္ဇာ တိုးလာတယ်၊ (မှန်ပါဘုရား)။

အင်း... ဒါဖြင့် ၂-နံပါတ်ထဲက အဝိဇ္ဇာဆိုတဲ့ မျိုးစေ့ တစ်ခု၊ ၂-နံပါတ် ခန္ဓာပင်ကြီးက သီးပွင့်လာပြန်တယ်ဆိုရင်လဲ မလွဲဘူး၊ (မှန်ပါဘုရား)။



သားတွေ၊ သမီးတွေ၊ ဆွေတွေ၊ မျိုးတွေကော ဒကာ  
ဒကာမတို့ ခင်ကြ၊ မင်ကြ၊ ကြင်နာကြရဲ့လားလို့ မေးလို့ရှိရင်  
ဖြင့် ဒကာကြွယ်... ဘယ်နှယ့်ဖြေမလဲ၊ (ခင်ကြ၊ မင်ကြ၊  
ကြင်နာကြပါတယ်ဘုရား)၊ ခင်ကြ၊ မင်ကြ၊ ကြင်နာကြ  
တယ်ဆိုတာ သေသေချာချာပဲနော်၊ (မှန်လှပါဘုရား)။

ဟ... ဘယ်အထဲကနေ ကြင်နာတာတုံးဆိုတော့  
၂-နံပါတ်ထဲက ပေါ်လာတာ၊ (မှန်ပါ)၊ ၂-နံပါတ် ခန္ဓာကြီးထဲ  
က ခင်စိတ်ပေါ်လာတယ်၊ (မှန်လှပါဘုရား)၊ မပေါ်ဘူးလား၊  
(ပေါ်လာပါတယ်ဘုရား)၊ ၂-နံပါတ် ခန္ဓာကြီးထဲက  
စွဲလမ်းစိတ်ကော (ပေါ်လာပါတယ်ဘုရား)။

ကဲ... ဒီသား ဒီသမီးနဲ့ မခွဲရအောင် ကုသိုလ်လုပ်ဦး  
မှပဲဆိုတော့ ဒကာ ဒကာမတို့ ကမ္မဘဝပေါ်လာတယ်၊ (ပေါ်  
လာပါတယ်ဘုရား)၊ ၂-နံပါတ်ထဲကပေါ်လာတယ်၊ (ပေါ်လာ  
ပါတယ်ဘုရား)၊ သဘောကျပလား၊ (ကျပါပြီဘုရား)။

ဒါဖြင့် ၂-နံပါတ်ထဲမှာ အကြောင်းငါးခု ပေါ်လာ  
ပြန်တယ်၊ (ပေါ်လာပါတယ်ဘုရား)၊ ၂-နံပါတ်ထဲမှာ  
(အကြောင်းငါးခု ပေါ်လာပါတယ်ဘုရား)။



ပစ္စုပ္ပန်အကြောင်း

ဟော. . . အတိတ်ကြောင်း ငါးခုလို့ပဲ၊ ပစ္စုပ္ပန်ဘဝ အကြောင်းငါးခု ပေါ်လာတယ်လို့မှတ်ပါ။ (မှန်လှပါဘုရား)။ အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ကမ္မဘဝ၊ (မှန်ပါ) သဘောကျပလား၊ (ကျပါပြီဘုရား)။

ဒီဟာနဲ့အတူတူပဲ၊ ပြောင်းပြန်ရေးထားလို့၊ (မှန်ပါ)။ ငါးခုချင်းထူးသေးရဲ့လား၊ (မထူးပါဘုရား)။ အဲဒါ ဒကာ ဒကာမတွေ ယခုလက်ရှိခန္ဓာထဲက ပေါက်ပွားတာ၊ (မှန်ပါ)။ ဘယ်အထဲ ကပေါက်ပွားသလဲ၊ (ယခုလက်ရှိ ခန္ဓာထဲက ပေါက်ပွားပါတယ်ဘုရား)။

ဪ. . . ဦးသန်းမောင်တို့ ဒကာကြွယ်တို့ စဉ်းစား ပါဦး၊ လက်ရှိခန္ဓာက ဒုက္ခသစ္စာ၊ (မှန်ပါ)။ ဒုက္ခသစ္စာထဲက သမုဒယသစ္စာဆိုတဲ့ အသီးအပွင့်တွေ ပေါက်ပွားလာပြန် တယ်၊ (မှန်လှပါဘုရား)။ ဒုက္ခသစ္စာထဲက (သမုဒယသစ္စာ အသီး အပွင့်တွေ ပေါက်ပွားလာပါတယ်ဘုရား)။

သမုဒယသစ္စာဆိုတဲ့ ဒကာကြွယ်. . . တွေ့လိုက်တဲ့ လား၊ (တွေ့ပါတယ်ဘုရား)။ ၃-နံပါတ်တွေ ပေါက်ပွားမလာ ဘူးလား၊ (ပေါက်ပွားလာပါတယ်ဘုရား)။

၃-နံပါတ်မှာ သေသေချာချာကြည့်ပါ။ အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ကမ္မဘဝလို့တော့ ပါ၊ ပါလိမ့်မယ်။

(ပါ၊ ပါတယ်ဘုရား)။ အဲဒါ ယခုပစ္စုပ္ပန်ဘဝ ခန္ဓာထဲက ပေါက်  
ပွားလာတယ်လို့ မှတ်စမ်းပါ။ (မှန်လှပါဘုရား)။

ပစ္စုပ္ပန်ဘဝ ခန္ဓာထဲက ဒကာ ဒကာမတို့ မြင်တဲ့အ  
တိုင်း အဝိဇ္ဇာ၊ သင်္ခါရ၊ တဏှာ၊ ဥပါဒါန်ဘဝ၊ (မှန်လှပါ)။ ဒါ  
ကြောင့် ပစ္စုပ္ပန်အကြောင်းခြင်းရာ ငါးပါး ပေါ်ပြန်တယ်၊  
(မှန်ပါ)။ ဒကာဒကာမတွေ အငြိမ်နေလို့လား၊ ဆော့လို့လား၊  
(ဆော့လို့ပါဘုရား)။

အငြိမ်မနေတတ် ဆော့လွန်းတဲ့အတွက်-တဲ့၊ ဒကာ  
ဒကာမတွေမှာ အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ဘဝတွေ  
ပြန်ပေါ်တယ်၊ (ပေါ်ပါတယ်ဘုရား)။ ဦးသန်းမောင်... တွေ  
ရဲ့လား၊ (တွေ့ပါတယ်ဘုရား)။

၃-နံပါတ် ဘာတွေပေါ်သတုံး၊ (အဝိဇ္ဇာ၊ သင်္ခါရ၊  
တဏှာ၊ ဥပါဒါန်၊ ဘဝသစ်တွေပေါ်ပါတယ်ဘုရား)။ အဝိဇ္ဇာ၊  
သင်္ခါရ၊ တဏှာ၊ ဥပါဒါန်၊ ကမ္မဘဝ မပေါ်ဘူးလား (ပေါ်လာ  
ပါတယ်ဘုရား)။

### ခုကွပ်ကဲက ခုကွပ်သီးတွေ

အင်း... ဘယ်ခန္ဓာထဲကများ၊ ဘယ်ဘဝထဲကများ၊  
ဘယ်နံပါတ်ထဲကများ သူပေါက်ပွားလာလို့ ဆိုကြမလဲ၊ (၃-

နံပါတ်ထဲက ပေါက်ပွားလာပါတယ်ဘုရား။) ဪ... ဒုက္ခပင်က ဒုက္ခသီးတွေ သီးပြန်ပါပေါ့လား၊ (မှန်လှပါဘုရား။) ဒုက္ခပွင့်တွေ ပွင့်ပြန်ပါပေါ့လား ဆိုရင်တော့ လွဲပါ့မလား၊ (မလွဲပါဘုရား။) ရိပ်မိပြီ၊ (ရိပ်မိပါပြီဘုရား။)။

၂-နံပါတ်နဲ့ ဒါကြောင့် ဒကာဒကာမတွေ သတိထားပြီး မှတ်ပါ-တဲ့၊ ဒီ ၂-နံပါတ် ၃-နံပါတ်လဲ စပ်သွားပြန်ပြီ-တဲ့၊ တဏှာ၊ ဥပါဒါန်၊ ကမ္မဘဝတွေ ပေါ်လာတယ်၊ (မှန်လှပါ)၊ မပေါ်ဘူးလား၊ (ပေါ်လာပါတယ်ဘုရား။)။

ပေါ်လာတော့ ၂-နံပါတ်ခန္ဓာကြီး ဒုက္ခပင်ကြီးက သမုဒယသီးတွေ သီးလာတယ်၊ (သီးလာပါတယ်ဘုရား။) ဒါကြောင့် သမုဒယသီးတွေ သီးတဲ့အကြောင်းမှာ ၃-နံပါတ် သမုဒယသစ္စာတွေ ပေါ်လာတယ်၊ (ပေါ်လာပါတယ်ဘုရား။)။

ဒါဖြင့် ၂-နံပါတ် ခန္ဓာထဲကမှ-တဲ့ ယခုပစ္စုပ္ပန်ကာလမှာ ၃-နံပါတ်ဆိုတဲ့ သမုဒယသစ္စာတွေ ပေါက်ပွားလာတယ်၊ (မှန်လှပါဘုရား။) ၂-နံပါတ်ထဲက ပေါက်ပွားတာ၊ (မှန်ပါ)၊ ရိပ် မိကြပလား၊ (ရိပ်မိပါပြီ)။

အင်း... ဟင်-ဘယ်က ပေါက်ပွားလာသလဲ၊ (၂-နံပါတ်ထဲက ပေါက်ပွားပါတယ်)၊ ၂-ထဲကပေါက်ပွားပြီး သကာ လ လာတော့ ဒကာဒကာမတွေပဲ စဉ်းစားပါတော့တဲ့၊

ဪ... ဘာသစ္စာတွေ ပေါက်ပွားလာပါလိမ့်၊ (သမုဒယ သစ္စာတွေ ပေါက်ပွားလာပါတယ်ဘုရား)၊ ဟာ... ဒကာကြွယ် လွဲကုန်ပြီ၊ (လွဲပါတယ်ဘုရား)။

၂-နံပါတ် ဒကာကြွယ် ခန္ဓာအခုရနေတဲ့အထဲက ဖြစ်ပျက်မသိတဲ့ အဝိဇ္ဇာကလဲ ပေါ်လာပြန်တယ်၊ (မှန်ပါ)၊ ဘုံဘဝရလို့မူဆိုတဲ့ စေတနာကံတွေနဲ့ သင်္ခါရလဲလုပ်ပြန် တယ်၊ (လုပ်ပါတယ်ဘုရား)။

အင်း... တဏှာ၊ ဥပါဒါန်တွေနဲ့လဲ သားတွေ၊ သမီး တွေစွဲလမ်းပြီ (စွဲလမ်းပါတယ်ဘုရား)၊ ဒီသား၊ ဒီသမီးတွေနဲ့ မခွဲချင်တဲ့ ကာယကံ၊ ဝစီကံတွေကိုလဲ ပြုလိုက်၊ ပြောလိုက်၊ ဆိုလိုက်တာမနည်းဘူး၊ (မနည်းပါဘုရား)၊ ဒါ-ယခုခန္ဓာထဲက ပေါက်ပွားတာမှ ဟုတ်ရဲ့လား (ဟုတ်ပါတယ် ဘုရား)။

ဒါဖြင့် ဒကာကြွယ်တို့ ဦးသန်းမောင်တို့ မှတ်စမ်းပါ။ အင်း... ၂-နံပါတ်ထဲက ၃-နံပါတ်ဆိုတဲ့ သမုဒယသစ္စာတွေ ပေါက်ပွားတယ်၊ (မှန်လှပါဘုရား)၊ ၂-နံပါတ်ခန္ဓာထဲက (၃-နံပါတ်ဆိုတဲ့ သမုဒယသစ္စာတွေ ပေါက်ပွားပါတယ် ဘုရား)။

ဒါကြောင့် ၃-နံပါတ်မှာ ကြည့်လိုက်တော့ သမုဒယ သစ္စာ၊ (မှန်လှပါဘုရား)၊ ဘယ်ထဲကပေါက်ပွားသလဲ၊ (၂-နံ ပါတ်ထဲက ပေါက်ပွားပါတယ်ဘုရား)၊ ၂-နံပါတ် ခန္ဓာထဲမှာ ဒါတွေပေါ်လာတယ်၊ (ပေါ်လာပါတယ်ဘုရား)။

ဒါကြောင့် ဒီကာလကျတော့ ၂ ဝိုင်းထဲပြတယ်၊ (မှန်ပါ)၊ ယခုဖြစ်ဆဲ ပစ္စုပ္ပန်ကာလမှာ သဘောကျရဲ့လား၊ (ကျပါတယ်)၊ အင်း... ဟင် ဒီ တဏှာ၊ ဥပါဒါန်တွေ ပြန်လာတယ်၊ (မှန်ပါ)၊ မလာဘူးလား၊ (လာပါတယ်ဘုရား)။

ဒါဖြင့် အခုအသီးအပွင့်တွေပေါ်လာတာက ဘယ်ကာလမှာ ပေါ်လာသတုံးလို့ မသိဘဲ နေမှာစိုးလို့ ပစ္စုပ္ပန်အကြောင်းခြင်းရာ ငါးပါးတဲ့၊ ယခုပစ္စုပ္ပန်ခန္ဓာရှိတုန်း ပေါ်နေတာ၊ (မှန်ပါ)၊ ရိပ်မိပလား၊ (ရိပ်မိပါပြီ)၊ ဘာသစ္စာလဲ၊ (သမုဒယသစ္စာပါ ဘုရား)။

ခန္ဓာထဲက ပေါက်ပွားလာတာလေ၊ (မှန်ပါ)၊ ပစ္စုပ္ပန်ခန္ဓာကြီးက ပေါက်ပွားလာတာ၊ ဒါက ပစ္စုပ္ပန်ခန္ဓာကိုးဗျ၊ ၂-နံပါတ်၊ (မှန်ပါ)၊ အဲဒီ ဒုက္ခသစ္စာထဲက ဟောဒီသမုဒယသစ္စာဆိုတာတွေဟာ ပေါက်ပွားလာတယ်၊ (ပေါက်ပွားလာပါတယ်ဘုရား)၊ မပေါက်ပွားဘူးလား၊ (ပေါက်ပွားလာပါတယ်ဘုရား)။

ပေါက်ပွားလာတော့ ဒကာ ဒကာမတွေသည်-တဲ့၊ ဟောဒီနောက်လာမည့် ဘာနဲ့ဆက်ပါလိမ့်ဦးမယ်ဆိုပြီး မြားကလေးပြတယ်၊ (မှန်လှပါဘုရား)၊ ဆက်မှ ဆက်ပါမလား၊ (ဆက်ပါတယ်ဘုရား)၊ ဆက်မှာပဲဆိုတာ သေချာကြပလား၊ (သေချာပါတယ်ဘုရား)။



ကောင်းပြီ၊ ဒါဖြင့် ဘုန်းကြီးတို့ ဒကာ ဒကာမတွေ ဒါမပေါက်ပွားလို့ရှိရင်ဖြင့် ဒီအနာဂတ်ဘဝ မဆက်ဘူးပေါ့ဗျာ၊ (မဆက်ပါဘုရား)၊ ဒါ ပေါက်ပွားလို့ရှိရင်ကော (ဆက်ပါတယ်ဘုရား)။

ဒါဖြင့် သူ့ကို ပစ္စုပ္ပန် အကြောင်းခြင်းရာ ငါးပါးကို ပေါက်ပွားတဲ့အတွက်-တဲ့၊ သေသည်၏ အခြားမဲ့၌ ဟောဒီ အနာဂတ်ဘဝနဲ့သွားဆက်မယ်၊ (ဆက်မှာပါပဲဘုရား)။

အနာဂတ်ဘဝအကျိုးတစ်လွှာဆိုပြီး သကာလ ဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာဆိုတဲ့ ခန္ဓာ ငါးပါးပြန်ပေါ်တယ်၊ (ပေါ်ပါတယ်ဘုရား)၊ ဘာသစ္စာတုံး၊ (ဒုက္ခသစ္စာပါဘုရား)။

အင်း... ဒီဒုက္ခသစ္စာက အလိုလို လာတာလား၊ ပစ္စုပ္ပန်ခန္ဓာထဲက အသီးအပွင့်ဆိုတဲ့ တဏှာ၊ ဥပါဒါန်၊ ကမ္မဘဝကြောင့်လား၊ (ပစ္စုပ္ပန်ဘဝထဲက တဏှာ၊ ဥပါဒါန်၊ ကမ္မဘဝကြောင့်ပါဘုရား)၊ ပေါ်ရဲ့လားဒကာကြွယ်တို့၊ (ပေါ်ပါတယ်ဘုရား)၊ ဦးသန်းမောင် စာထဲမှာကြည့်ပါ၊ ပေါ်ရဲ့လား၊ (ပေါ်ပါတယ်ဘုရား)၊ ပစ္စုပ္ပန်ခန္ဓာထဲက တဏှာ၊ ဥပါဒါန်၊ ကမ္မဘဝတွေ မပါဘူးလား၊ (ပါ၊ ပါပါတယ်ဘုရား)။

အဲဒီတော့ ပစ္စုပ္ပန်ခန္ဓာကြီးက ဒုက္ခသစ္စာ ခန္ဓာကြီးက



သီးပွင့်လာသောကြောင့် အနာဂတ်ဘဝ၌ဖြင့် ဆက်ပေါ်ဆိုပြီး  
မြားပြတယ်၊ (မှန်ပါဘုရား)၊ မဆက်ဘူးလား၊ (ဆက်ပါတယ်  
ဘုရား)၊ ဆက်တော့ အနာဂတ်ဘဝက ဘာသစ္စာတုံး၊ (ဒုက္ခ  
သစ္စာပါဘုရား)။

ဟုတ်တယ်-တဲ့၊ ဒကာ ဒကာမတို့ ဝိညာဏ်၊ နာမ်ရုပ်၊  
သဠာယတန၊ ဖဿ၊ ဝေဒနာ၊ ဇာတိ၊ ဇရာမရဏတွေ  
ပါလာလိမ့်မယ်၊ (လာပါတယ်ဘုရား)၊ မလာပေဘူးလား၊  
(လာပါမယ်ဘုရား)၊ ဒါတွေက ဘာသစ္စာလဲ၊ (ဒုက္ခသစ္စာပါ  
ဘုရား)။

ဒါဖြင့် ဒကာ ဒကာမတို့မှာ-တဲ့၊ ဒုက္ခသစ္စာ အခုဘယ်  
နှစ်ခါရပြီးပလဲ၊ (နှစ်ခါရပြီးပါပြီ)၊ အတိတ်ကြောင့်လဲ ဒုက္ခ  
သစ္စာရပြန်တယ်၊ (မှန်ပါ)၊ ပစ္စုပ္ပန်ကြောင့်ကော (ဒုက္ခသစ္စာ  
တစ်ခါရပါတယ်)၊ ဒုက္ခသစ္စာ တစ်ခါရတော့ ဒုက္ခ ဘယ်နှစ်  
ကြိမ်ရှိသွားပြီလဲ၊ (နှစ်ကြိမ်ရှိသွားပါပြီဘုရား)။

အဲ... ဒကာ ဒကာမတို့ တစ်ဝိုင်းလုံးမှာ နောင်ကို  
လဲ လွန်ပြီးသားက အတိတ်ဖြစ်ပြီးသကာလ ဒီလိုချည့်  
ပြန်ပတ် မယ်ဆိုရင် ဒီအဝိုင်းကြီးဟာ လှည့်လို့ပြီးပါမလား၊  
(မပြီးပါ ဘုရား)၊ ဘာသစ္စာတွေသာ လှည့်နေမယ်ထင်ကြ  
သတဲ့၊ (သမုဒယသစ္စာနဲ့ ဒုက္ခသစ္စာတွေသာ လှည့်နေကြ  
မယ်ဘုရား) သမုဒယသစ္စာနဲ့ ဒုက္ခသစ္စာ၊ (မှန်ပါဘုရား)။

### သမုဒယသစ္စာကမီး

ဒါဖြင့် ဒီလိုဆိုကြပါစို့ သမုဒယသစ္စာက လောင်တတ်  
တဲ့မီး၊ (မှန်ပါ့ဘုရား)၊ ဒုက္ခသစ္စာက လောင်စာ၊ (မှန်ပါ့ဘုရား)၊  
လောင်မီးနဲ့ လောင်စာပဲလှည့်နေတယ်၊ ငြိမ်းချမ်းတာမပါ၊  
(မှန်ပါ့ဘုရား)၊ ဘာလှည့်နေသလဲ၊ (လောင်မီးနဲ့ လောင်စာပဲ  
လှည့်နေပါတယ်ဘုရား)။

### လောင်စာက ခန္ဓာ

ဒကာကြွယ်... နောက်တုန်းက ဘယ်လိုနေခဲ့ရ  
တယ်ဆိုဖြင့် ယနေ့ပေါ်ပါပြီ၊ (ပေါ်ပါပြီဘုရား)၊ ဦးသန်းမောင်  
ဘာတွေ လှည့်နေသတုံး၊ (လောင်မီးနဲ့ လောင်စာလှည့်နေပါ  
တယ်)၊ ကြည့်လိုက် လောင်မီးက သမုဒယသစ္စာ၊ လောင်စာ  
က ခန္ဓာ ဒုက္ခသစ္စာ၊ (မှန်လှပါ့ဘုရား)။

တော်တော်ကြာ လောင်စာထဲကနေပြီးသကာလ  
လောင်မီးပေါ်တယ်၊ (ပေါ်ပါတယ်ဘုရား)၊ လောင်မီးပေါ်  
ပြန်တော့ ရှေ့လောင်စာဖြစ်ပြန်တယ်၊ (ဖြစ်ပါတယ်ဘုရား)၊  
ရှင်းပလား၊ (ရှင်းပါပြီဘုရား)။

ဒါဖြင့် ဘုန်းကြီးတို့ ဒကာ ဒကာမတွေမှာ တစ်သံသ  
ရာလုံး တပည့်တော် ဘာများဖြစ်ခဲ့တုံးလို့ မေးလို့ရှိရင်ဖြင့်

လောင်မီးနဲ့ လောင်စာပဲဖြစ်တယ်ဟေ့. . . လို့ ဆုံးဖြတ်ချက်ချပါ။ (မှန်ပါ့ဘုရား)။

ဒကာ ဒကာမတွေ. . . နောက်ကဘာများဖြစ်ခဲ့ကြသလဲ၊ (လောင်မီးနဲ့ လောင်စာပဲ ဖြစ်ခဲ့ကြပါတယ်ဘုရား)၊ လောင်မီးတစ်လှည့်၊ လောင်စာတစ်လှည့် ဖြစ်ခဲ့ပါတယ်။

အင်း. . . ဟင် ဒီလောင်စာတွေထဲက ဘာတွေတောက်လာပြန်သတုံး၊ (လောင်မီးတွေ တောက်လာပါတယ်ဘုရား)၊ လောင်မီးတွေ တောက်လာတော့ နောက်ဘာတွေပေါ်ပြန်သတုံး၊ (လောင်စာတွေပေါ်လာပါတယ်ဘုရား)။

ဒါဖြင့် ဒကာကြွယ် နောက်သံသရာကြီးသိပြီ၊ (မှန်ပါ့) မသိသေးဘူးလား၊ (သိပါတယ်ဘုရား)၊ ဒကာ ဒကာမတို့ ကဲ. . . ပြန်လှည့်ပြပါမယ်တဲ့၊ ဟောဒီအတိတ်အကြောင်းကြောင့် ပစ္စုပ္ပန်အကျိုးမလာဘူးလား၊ (လာပါတယ်ဘုရား)၊ ပစ္စုပ္ပန် အကြောင်းကြောင့် အနာဂတ်အကျိုး၊ (မှန်ပါ့)၊ သဘောကျပလား (ကျပါပြီဘုရား)။

အတိတ်အကြောင်းကြောင့် (ပစ္စုပ္ပန်အကျိုးလာပါတယ်ဘုရား)၊ ပစ္စုပ္ပန်အကြောင်းကြောင့် (အနာဂတ်အကျိုးလာပါတယ်ဘုရား)၊ အတိတ်အကြောင်းကြောင့် (ပစ္စုပ္ပန်အကျိုးလာပါတယ်ဘုရား)၊ ပစ္စုပ္ပန်အကြောင်းကြောင့် (အနာဂတ်အကျိုး လာပါတယ်ဘုရား)။

**ရှေးတုန်းက ငါဘာဖြစ်ခဲ့ပါလိမ့်မတုံး**

ကဲ... ဒါဖြင့် ဒကာ ဒကာမတို့ ရှေးတုန်းက ငါဘာ ဖြစ်ခဲ့ပါလိမ့်မတုံးဆိုတော့ အကြောင်း အကျိုးပဲဖြစ်ခဲ့တယ်၊ (မှန်လှပါဘုရား)၊ အကြောင်းကြောင့် အကျိုးဖြစ်တာပဲ(မှန်ပါ)၊ ယောက်ျား၊ မိန်းမ ပါသေးရဲ့လား၊ (မပါ၊ ပါဘုရား)၊ အကြောင်းအကျိုးတွေသာ လှည့်နေတယ်ဆိုတာ မပေါ်သေးဘူးလား၊ (ပေါ်ပါတယ်ဘုရား)။

**ဘယ်သစ္စာနှစ်ခုလှည့်နေသတုံး**

ဪ... ဒါတွေ သိရတော့မှ ငါတို့သည်ကား-လို့ ဆိုလို့ရှိရင်ဖြင့် သမုဒယနဲ့ဒုက္ခသာလှည့်တယ်၊ (မှန်ပါ)၊ သစ္စာ လေးပါးမှာ မဂ္ဂသစ္စာနဲ့ နိရောဓသစ္စာ ဘဝများစွာက လုံးလုံးမပါခဲ့ပါလားဆိုတာ ဆုံးဖြတ်ချက်ချ၊ (မှန်ပါဘုရား)။

ဘဝများစွာက ဘယ်သစ္စာနှစ်ခုနဲ့သာ လှည့်နေသတုံး၊ (သမုဒယသစ္စာ၊ ဒုက္ခသစ္စာနှစ်ခုနဲ့သာ လှည့်နေပါတယ်ဘုရား)။

ဒကာကြွယ် မဂ္ဂသစ္စာနဲ့ နိရောဓသစ္စာ ဘယ်အခါမှ မပေါ်ခဲ့ပါဘူး၊ (မပေါ်ပါဘူး ဘုရား)၊ ပေါ်ခဲ့ရဲ့လား၊ (မပေါ်ခဲ့ပါဘုရား)။

ကိုင်း... ဒါဖြင့် ယနေ့တော့ ဘုန်းကြီးတို့ ဒကာ  
ဒကာမတွေမှာ မဂ္ဂသစ္စာနဲ့ နိရောဓသစ္စာပေါ်အောင် ပြောရ  
လိမ့်မယ်၊ (မှန်ပါ့ဘုရား)။

### မဂ္ဂသစ္စာနဲ့နိရောဓသစ္စာပေါ်အောင်

သေသေချာချာမှတ်ကြပါ။ ယနေ့ ဘယ်တရားဟော  
မှာပါလိမ့်၊ (မဂ္ဂသစ္စာနဲ့ နိရောဓသစ္စာတရား ဟောမှာပါဘု  
ရား)။ မဂ္ဂသစ္စာနဲ့နိရောဓသစ္စာပေါ်အောင် ပြောရမယ်၊ (မှန်  
ပါ့ဘုရား)။

ကောင်းပြီ၊ ဒါဖြင့် ဒကာ ဒကာမတို့ ဟောဒီအောက်  
ဆုံးမှာရှိတဲ့ မြားကလေးကို ကြည့်တာပေါ့ဗျာ... နော်၊ (မှန်  
ပါ့)။ ထုံးစံအတိုင်းဆိုတော့ ဒကာ ဒကာမတွေ ရထားတာက  
အဝိဇ္ဇာပစ္စယာ သင်္ခါရာ၊ သင်္ခါရပစ္စယာ ဝိညာဏံ၊ ဝိညာဏ  
ပစ္စယာ နာမရူပံ၊ နာမရူပ ပစ္စယာ သဠာယတနံ၊ ဖဿ၊  
ဝေဒနာ၊ တဏှာ၊ ဥပါဒါန်၊ ဘဝ၊ ဇာတိ၊ ဇရာ၊ မရဏ"၊  
ဒီလိုလှည့်မသွားဘူးလား၊ (လှည့်သွားပါတယ်ဘုရား)။

အင်း... ဟင် အတိတ်အကြောင်းက ဒကာ ဒကာ  
မတို့ သိတဲ့အတိုင်း အဝိဇ္ဇာ သင်္ခါရ၊ (မှန်လှပါ့ဘုရား)။

ပစ္စုပ္ပန်အကျိုးက ဝိညာဏ်၊ နာမ်ရုပ်၊ သဠာယတန၊  
ဖဿ၊ ဝေဒနာ ဟုတ်လား၊ (မှန်ပါ့)။



ပစ္စုပ္ပန်အကြောင်းက တဏှာ၊ ဥပါဒါန်၊ ကမ္မဘဝ ရှင်းပလား၊ (ရှင်းပါပြီဘုရား)။

အနာဂတ်အကျိုးက ဇာတိ၊ ဇရာ၊ မရဏ၊ (မှန်ပါ ဘုရား)၊ ဒါပဲရှိတယ်၊ (မှန်လှပါဘုရား)၊ ဒီလိုချည်း လှည့်မနေ ဘူးလား၊ (လှည့်နေပါတယ်ဘုရား)။

အဲဒီကဲ့သို့လှည့်နေတော့ ဒါ ဘယ်နှယ်ကြောင့် လှည့် သွားပါလိမ့်မတုံးလို့ဆိုတော့ ဒီနေရာမှာ အစပ်ကလေးတွေ မဖြတ်တတ်လို့မှတ်၊ (မှန်လှပါဘုရား)၊ (ဒီအစပ်ကလေးတွေ မဖြတ်တတ်လို့ပါဘုရား)၊ ဦးလှဘူး ပေါ်ပလား၊ (ပေါ်ပါပြီ ဘုရား)။

### ပစ္စုပ္ပန်အကျိုးနဲ့ ပစ္စုပ္ပန်အကြောင်း

ဒီအစပ်ကလေးဟာ ဘာနဲ့ဘာစပ်သတုံး ဆိုလို့ရှိရင် ပစ္စုပ္ပန်အကျိုးနဲ့ ပစ္စုပ္ပန်အကြောင်း သွားစပ်တယ်၊ (မှန်ပါ ဘုရား)၊ ကြည့်လေ... ဒီဘက် ပစ္စုပ္ပန်အကျိုးတရားနဲ့ ပစ္စုပ္ပန် အကြောင်းတရား သွားစပ်တယ်၊ (မှန်ပါဘုရား)။

ဒါဖြင့် ဒီအကြောင်းတရားမပေါ်မှ ကိုက်မယ်၊ (မှန်ပါ ဘုရား)၊ ၃-နံပါတ်မပေါ်မှ ကိုက်မယ်၊ (မှန်ပါဘုရား)၊ ဘယ်လို မှတ်ကြမယ်၊ (၃-နံပါတ်မပေါ်မှ ကိုက်ပါမယ်ဘုရား) ၃-နံပါတ်



မပေါ်မှ သေချာမယ်ဆိုတာ ရှင်းကြပလား၊ (ရှင်းပါတယ် ဘုရား)။

ကောင်းပြီ၊ ဒါဖြင့် ၃-နံပါတ် မပေါ်အောင် ဒီအဆက် ကလေးကို ဖြတ်ရမယ်နော်၊ (မှန်ပါ)။ ဒီအဆက်ကလေးကို ဖြတ်ရအောင်ဆိုတော့ ဝေဒနာပစ္စယာ တဏှာဆိုရင် ဆက် ပြီ၊ (ဆက်ပါပြီဘုရား)၊ ဝေဒနာပစ္စယာ၊ (တဏှာဆိုရင် ဆက် ပါပြီဘုရား)။

### ဝေဒနာနဲ့တဏှာဆက်ပြီ

ဒါဖြင့် ဒီအောက်နားက ကြည့်လိုက်၊ ဝေဒနာနိရောဓာ၊ တဏှာနိရောဓောဆိုရင်ပြတ်ပြီ၊ (ပြတ်ပါပြီဘုရား)၊ ဝေဒနာ ပစ္စယာ တဏှာဆိုရင်၊ (ဆက်ပါတယ်ဘုရား)၊ ဒီဝေဒနာ နဲ့ တဏှာဆက်ပြီလို့ မြားကပြတယ်၊ (ပြပါတယ်ဘုရား)၊ ရှင်း ပလား၊ (ရှင်းပါပြီဘုရား)။

ကဲ... ဒါဖြင့် အောက်နားကြည့်လိုက်တော့ ဒကာ ဒကာမတွေ စာထဲပဲကြည့်စမ်း၊ ၂-နံပါတ်မှာ ဘယ့်နှယ်ပါသ တုံးတဲ့၊ (ဝေဒနာနိရောဓာ တဏှာနိရောဓောပါဘုရား)၊ ဝေဒနာနိရောဓာ တဏှာနိရောဓော၊ (မှန်ပါဘုရား)၊ ကဲ... ရှင်းကြပလား၊ (ရှင်းပါပြီဘုရား)၊ ဘယ်လိုလဲ၊ (ဝေဒနာနိရောဓာ တဏှာနိရောဓောပါဘုရား)။

ဒါဖြင့် ဝေဒနာ နိရောဓာ တဏှာနိရောဓောမှ ဒကာ  
ဒကာမတွေ မလုပ်နိုင်လို့ရှိရင် ဒကာ ဒကာမတို့ခက်ပြီ၊  
(မှန်ပါ့ဘုရား)။ ဦးသန်းမောင် ခက်ပြီ၊ (ခက်ပါပြီဘုရား)။  
ဝေဒနာနိရောဓာ တဏှာနိရောဓော မလုပ်နိုင်ရင်၊ (ခက်ပါပြီ  
ဘုရား)။

ခင်ဗျားတို့ ဆရာဘုန်းကြီးနဲ့သာ မတွေ့ဘူးဆိုရင်ဖြင့်  
ဒါ... ထုံးစံပဲ၊ (မှန်လှပါဘုရား)။ ဖဿပစ္စယာ(ဝေဒနာ)،  
ဝေဒနာပစ္စယာ (တဏှာ) ကြည့်၊ မြားကလေးဘယ်နှယ်ပြ  
သလဲ၊ (ဝေဒနာနဲ့ တဏှာ ဆက်ပါတယ်ဘုရား)။

ဝေဒနာနဲ့ တဏှာဆက်ပြီး တဏှာပစ္စယာ (ဥပါဒါနံ  
ပါဘုရား)၊ ဥပါဒါနပစ္စယာ (ဘဝေါပါဘုရား)၊ ကမ္မဘဝပစ္စယာ  
(ဇာတိပါဘုရား)။

ဟော... ဒကာ ဒကာမတို့ အနာဂတ်အကျိုးနဲ့  
သွား ဆက်တယ်၊ (ဆက်ပါတယ်ဘုရား)။ ဇာတိ ဘာသစ္စာ  
(ဒုက္ခ သစ္စာပါဘုရား)၊ ဇရာ မရဏကော (ဒုက္ခသစ္စာပါ  
ဘုရား)။

ဘယ်နှယ်ကြောင့် ဒီဒုက္ခသစ္စာကြီး တပည့်တော်တို့  
တွေ့ရပါလိမ့်မလဲလို့ မေးတဲ့အခါကျတော့ "ဝေဒနာပစ္စယာ  
တဏှာ" ကို ဒကာ ဒကာမတွေက ကြိုးစားလို့၊ (မှန်ပါ့)။

သဘောကျပလား၊ (ကျပါပြီ)။ "ဝေဒနာပစ္စယာ တဏှာ" ကိုဒကာ ကြွယ်တို့က လိုက်စားမိမယ်၊ (လိုက်စားမိပါတယ် ဘုရား)။ "ဝေဒနာနိရောဓာ တဏှာနိရောဓော" ကို မလိုက်စား မိဘူး၊ (မလိုက်စားမိပါဘုရား)။

အဲဒီမှာ ငါးပါးမှောက်တယ်၊ (မှန်လှပါ)။ ရှင်းကြပ လား၊ (ရှင်းပါပြီ)။ ဒါဖြင့် ဒကာ ဒကာမတို့ ဒါကလေးဆက်ချင် လို့ရှိရင် ဝေဒနာပစ္စယာ (တဏှာပါဘုရား)။

### ဒီအဆက်ပြတ်ချင်ရင်

ဒီအဆက်ကလေး ဒီမြားကလေး ပြတ်ချင်လို့ရှိရင်ဖြင့် ဒီဘက်သွားရမယ်၊ (ဝေဒနာနိရောဓာ တဏှာနိရောဓောပါ ဘုရား)။

ဒါဖြင့် "ဝေဒနာနိရောဓာ တဏှာနိရောဓော" ဟာ သိပ်အရေးကြီးတယ်၊ (ကြီးပါတယ်ဘုရား)။ ဒကာ ဒကာမတို့ ဘာအရေးကြီးပါလိမ့်၊ (ဝေဒနာနိရောဓာ တဏှာနိရောဓော အရေးကြီးပါတယ်ဘုရား)။ ရှင်းပလား၊ (ရှင်းပါပြီဘုရား)။

ဪ... ဒါဖြင့် တို့သည်ကားလို့ဆိုလို့ရှိရင် ဝေဒနာ ပစ္စယာ တဏှာနဲ့နေတယ်ဆိုပြီးသကာလ ဒီဘက်ကို လှည့် လှည့်မသွားကြဘူးလား၊ (သွားပါတယ်ဘုရား)။ အဲဒါ ဘယ် နှယ်ကြောင့် လှည့်ပါလိမ့်မတုံးမေးရင် ဖြေတတ်ကြပလား၊

(ဖြေတတ်ပါတယ်ဘုရား)၊ ဘယ်လိုပါလိမ့်ဗျာ၊ (ဝေဒနာပစ္စယာ တဏှာပါဘုရား)။

"ဝေဒနာပစ္စယာ တဏှာ" ဆိုလို့ရှိရင် ကမ္မဘဝဇာတိတွေနဲ့ အနာဂတ်ဘဝတွေ ဆက်ရတော့မယ်၊ (မှန်ပါ)၊ ဦးသန်းမောင် မဆက်ပါနဲ့ဆိုလို့ (မရပါဘုရား)၊ မရဘူးတဲ့။

ဒါဖြင့် "ဝေဒနာပစ္စယာ တဏှာ" ဆိုတဲ့ဥစ္စာသည် ဒကာကြွယ် သံသရာဆက်လမ်း၊ (မှန်ပါ)၊ သဘောကျပလား (ကျပါပြီ)၊ ဒါကြောင့် "ဝေဒနာပစ္စယာ တဏှာ" ဆိုတာ ပဋိစ္စသမုပ္ပါဒ်လည်လမ်းဆိုတာ ပေါ်ပလား၊ (ပေါ်ပါပြီဘုရား)။

ကဲ... ဒီဘက်ပြထားတဲ့အကြောင်း ကလေးအတိုင်း ဖတ်လိုက်တော့ ဘာတဲ့၊ (ဝေဒနာနိရောဓာ တဏှာနိရောဓော ပါဘုရား)၊ "ဝေဒနာနိရောဓာ တဏှာနိရောဓော" လို့ဆိုတာ ဒကာ ဒကာမတွေ ရှင်းသွားပြီ၊ (ရှင်းသွားပါပြီဘုရား)။

### ဝေဒနာချုပ်ရင် တဏှာချုပ်တယ်

ဪ... ဝေဒနာချုပ်အောင် ပြုနိုင်လို့ရှိရင် တဏှာချုပ်တယ်၊ (မှန်လှပါ)၊ ဒီတဏှာချုပ်လို့ရှိရင် ဥပါဒါန်ကော (ချုပ် ပါတယ်ဘုရား)၊ ကမ္မဘဝ (ချုပ်ပါတယ်ဘုရား)၊

ကမ္မဘဝချုပ်တော့ သမုဒယသစ္စာချုပ်တယ်၊ (မှန်ပါ)။ သမုဒယသစ္စာချုပ် တော့ကိုတဲ့ ဒုက္ခသစ္စာဆိုတဲ့ ဇာတိ ဇရာ မရဏလာသေးရဲ့ လား၊ (မလာပါဘုရား)။

ဒါဖြင့် ဝေဒနာနိရောဓာ တဏှာနိရောဓောဆိုတာ သမုဒယသစ္စာချုပ်အောင်လုပ်တာ၊ (မှန်လှပါဘုရား)၊ ပေါ်ကြပလား၊ (ပေါ်ပါပြီဘုရား)၊ ဝေဒနာနိရောဓာ တဏှာနိရောဓောဆိုတာ (သမုဒယသစ္စာချုပ်အောင်လုပ်တာပါဘုရား)။

"ဝေဒနာပစ္စယာ တဏှာလို့ ၃-ကြားမှာပါတဲ့ မြားနဲ့ အတန်းမှာကြည့်လိုက်တော့ ဪ . . . ပဋိစ္စသမုပ္ပါဒ် ဆက်တာ (ဆက်တာပါဘုရား)၊ ရှင်းပလား၊ (ရှင်းပါပြီဘုရား)၊ "ဝေဒနာနိရောဓာ တဏှာနိရောဓော" ဆိုတဲ့ဟာက ပဋိစ္စသမုပ္ပါဒ် ပြတ်တာ၊ (မှန်လှပါဘုရား)၊ ရှင်းကြပလား၊ (ရှင်းပါပြီဘုရား)။

### ဝေဒနာပေါ်တိုင်းဖြစ်ပျက်ရှုပါ

ဒါဖြင့် ယခုပစ္စုပ္ပန်ဘဝမှာပဲ ဒကာ ဒကာမတို့ ဝေဒနာကို ဝိပဿနာရှုရမယ်၊ (မှန်လှပါဘုရား)၊ ဒကာကြွယ် . . . ဘာလုပ်ရမယ်၊ (ဝေဒနာကို ဝိပဿနာရှုရပါမယ် ဘုရား)။

ဝေဒနာကို ဝိပဿနာရှုတော့ ဒကာ ဒကာမတွေက မှတ်ပါတဲ့၊ ဒီဝေဒနာကလေးသည် ဝေဒနာပေါ်တိုင်း ပေါ်တိုင်း



ဝေဒနာက ဒကာ ဒကာမတွေမှာ သင်ထားတာက သုခ  
ဝေဒနာ၊ ဒုက္ခဝေဒနာ၊ ဥပေက္ခာဝေဒနာလို့ မဟောဘူးလား၊  
(ဟောပါတယ်ဘုရား)။ သောမနဿဝေဒနာ၊ ဒေါမနဿ  
ဝေဒနာလို့လဲ ဝေဒနာငါးမျိုး မဟောဘူးလား၊ (ဟောပါတယ်  
ဘုရား)။

ပေါ်တိုင်းပေါ်တိုင်း ဒါပစ္စုပ္ပန်ခန္ဓာထဲမှာ ပေါ်တာပဲ၊  
(မှန်ပါ)။ ပေါ်တိုင်းပေါ်တိုင်း ဒကာ ဒကာမတွေက ဝေဒနာ  
ပေါ်တိုင်း ဝေဒနာဖြစ်ပျက်လို့ ဉာဏ်နဲ့ရှုပေး၊ (မှန်လှပါဘုရား)။  
ဉာဏ်နဲ့ရှုပေးတော့ ဟောဒီအဆက်ကလေးဟာ ပြတ်သွား  
တယ်၊ (ပြတ်သွားပါတယ်ဘုရား)။

### မဂ်က ဖြတ်တာ

ဒီအဆက်ကလေးသည် ဒကာ ဒကာမတို့ ဝေဒနာနဲ့  
တဏှာဆက်တာကို မဂ်က ဒီမြားလေးပေါ်မှာ သွားကျတယ်၊  
(မှန်လှပါဘုရား)။ မဂ်ကဒီမြားကလေးပေါ်မှာ သွားကျတော့  
ကို ဒီမြားကလေးကို မဂ်ကဖြတ်ပစ်လိုက်တယ်၊ (မှန်လှပါ  
ဘုရား)။

ဒါဖြင့် တဏှာလာသေးရဲ့လား၊ (မလာပါဘုရား)။ ဒါ  
ဖြင့် ဝေဒနာနိရောဓာ ဒီနေရာမှာ ဖြစ်ပျက်ရုံတဲ မဂ်ကလေး

သွင်းလိုက်၊ (မှန်လှပါဘုရား)၊ တဏှာနိရောဓောတိ မဂ္ဂေါကိုး  
ဗျ၊ (မှန်ပါ)၊ တဏှာချုပ်အောင်ရှုနိုင်တာ ဘယ်သူပါလိမ့်  
(မဂ်ပါဘုရား)၊ အဲ... မဂ်လာတော့ ဒီတဏှာဆက်ခွင့်ရ  
သေးရဲ့လား၊ (မရပါဘုရား)၊ ဝေဒနာ ဝေဒနာအတိုင်းထားမှ  
သာလျှင် တဏှာ ဥပါဒါန်လာမှာကိုး၊ (မှန်ပါ)၊ ဒကာကြွယ်  
ဒီကြားသွင်းလိုက်တော့ စပ်သေးရဲ့လား၊ (မစပ်ပါဘုရား)။

ပြတ်သွားတယ်၊ (မှန်ပါ) အစပ်က ပြတ်သွားတယ်  
(မှန်လှပါဘုရား)၊ ရိပ်မိပလား၊ (ရိပ်မိပါပြီ)၊ အစပ်ကဘာတဲ့  
(အစပ်ပြတ် သွားပါတယ်ဘုရား)၊ အစပ်က အပြတ်ဖြတ်သွား  
တော့ ဘာပြတ်သတုံးလို့ မေးရင် အနာဂတ် သံသရာတွေ  
အကုန်ပြတ်ပါတယ်၊ (မှန်လှပါ) မပြတ်ဘူးလား၊ (ပြတ်ပါတယ်  
ဘုရား)။

ဒါဖြင့် ဒကာ ဒကာမတွေရှုနေတဲ့ ဝေဒနာ ပေါ်တိုင်း  
ပေါ်တိုင်း ရှုနေတာသည် ဒကာ ဒကာမတို့ သိတဲ့အတိုင်းတဲ့၊  
ပစ္စုပ္ပန်အကြောင်းတရားတွေ ဖြတ်နေတာ၊ (မှန်ပါဘုရား)၊  
ဘာတွေ ဖြတ်နေတာလဲ၊ (ပစ္စုပ္ပန်အကြောင်းတရားတွေ  
ဖြတ်နေတာပါ ဘုရား)။

ဒါဖြင့် ဒီအလုပ်မလုပ်တဲ့ ပုဂ္ဂိုလ်တွေ ဟူသရွေ့မှာဖြင့်  
ဒကာကြွယ် ဆုချည်းတောင်းနေတယ်၊ ဒီလိုတော့ အစပ်က

လေး မပြတ်ဘူးဆိုလို့ရှိရင်ဖြင့် ပြတ်ပါမလား၊ (မပြတ်ပါဘုရား)၊ တကယ့်ကို ဝမ်းထဲ မက်လာမှာနော်၊ (မှန်လှပါ)။

ဒါဖြင့် ပေါ်လာတဲ့ ဝမ်းထဲမှာ ခန္ဓာကိုယ်ထဲမှာ ပေါ်လာတဲ့ ဝေဒနာ (မှန်ပါ)၊ မက်ကလဲ ဝမ်းထဲမှာပေါ်တဲ့ မက်ဆိုလို့ ရှိရင်ဖြင့် ပြတ်ပြီ၊ (ပြတ်ပါပြီဘုရား)။

ဟာ... ဒီမက်မလာတော့ပါဘူး၊ တပည့်တော်တို့ ထုံးစံအတိုင်းနဲ့နေပါတော့မယ် ဆိုလို့ရှိရင်ဖြင့် ဝေဒနာပစ္စယာ တဏှာပဲလာမယ်၊ (မှန်လှပါဘုရား)၊ သဘောကျပလား၊ (ကျပါပြီ)။

ဒါဖြင့် ဒီဝေဒနာကို ဖြစ်ပျက်မြင်ရင်ဖြင့် ကြားထဲက မက်က ဒီအဆက်ဖြတ်တယ်၊ (မှန်လှပါ) ဝေဒနာ ဖြစ်ပျက်မြင်ရင် (ကြားထဲကမက်က ဒီအဆက်ဖြတ်ပါတယ် ဘုရား)။

ဒါဖြင့် ဒီအစပ်၊ စပ်နိုင်သေးရဲ့လား၊ (မစပ်နိုင်ပါဘုရား)၊ ဒီအစပ်မှ မစပ်လို့ရှိရင် ဒီအစပ်က အပိုဖြစ်သွားပြီ၊ (အပိုဖြစ် သွားပါပြီ ဘုရား)၊ ရှင်းပလား၊ (ရှင်းပါပြီဘုရား)။

ဒါဖြင့် ဝိပဿနာလုပ်တာသည် ဒကာ ဒကာမတို့ ၁- နံပါတ်အစပ်၊ ၂-နံပါတ်အစပ်ရှိရာတို့တွင် ဘယ်အစပ်ဖြတ်ပါလိမ့်မတုံး၊ (၂-နံပါတ်အစပ် ဖြတ်ပါတယ်ဘုရား)။

သေသေချာချာမှတ်ပါ၊ သေသေချာချာမှတ်ပါ၊ ၂-နံပါတ်အစပ်ဖြစ်မယ်၊ (မှန်လှပါ)၊ ဒကာ ဒကာမတို့ ဝိပဿနာ

လုပ်တာသည် ၁-ဖြတ်တာလား၊ ၂-ဖြတ်တာလား၊ (၂-ဖြတ်တာပါဘုရား)။

ဟောဒီ ၁-အဆက်ကတော့ လွန်ပြီးသားမို့ ဖြတ်လို့ မရဘူး၊ (မှန်လှပါ)၊ ၂-အဆက်ကတော့ ယခုဖြတ်မယ်ဆိုရင် ရသေးတယ်၊ (ရပါသေးတယ်ဘုရား)၊ ရိပ်မိပလား၊ (ရိပ်မိပါပြီ)၊ ၂-အဆက်ကတော့ (ယခုဖြတ်မယ်ဆိုရပါသေးတယ်) ယခု ဖြတ်မယ်ဆို သေသေချာချာရပါသေးတယ်၊ (မှန်ပါ)၊ ဒကာကြွယ် သေချာပလား၊ (သေချာပါတယ်ဘုရား)။

ဒါဖြင့် ယခုဘဝ နိဗ္ဗာန်ရနိုင်၊ မရနိုင်ဆိုတဲ့ဥစ္စာ ဘာပါလိမ့်မတုံးလို့ မေးတဲ့အခါကျတော့ ၂-အဆက်ဖြတ်နိုင်ရင် နိဗ္ဗာန်ရမယ်၊ (မှန်လှပါ)၊ ၂-အဆက်မဖြတ်နိုင်ရင် (နိဗ္ဗာန်မရပါဘုရား)။

နိဗ္ဗာန်မရဘူးဆိုတော့ ဪ... ဒါဖြင့် ဆရာသမားနဲ့ ခင်ဗျားတို့က ကဲ... တပည့်တို့ဘုရား၊ ၂-နံပါတ်ကိုဖြတ်တတ်တဲ့ မဂ်အလုပ်-လုပ်ပါတော့မယ်လို့ ဒီတရားပွဲမှာ ဒကာဒကာမတွေက တာဝန်ခံလို့ရှိရင်ဖြင့်-တဲ့၊ ဒီအဆက်ကလေးဟာ ဖျက်ပစ်ရမယ်၊ (မှန်လှပါဘုရား)၊ သဘောကျပလား၊ (ကျပါပြီဘုရား)။

ဒီအဆက်ကလေး ဘာလုပ်ရမယ်၊ (ဖျက်ပစ်ရပါမယ် ဘုရား)၊ ဖျက်ပစ်ရမှာပဲ၊ ဒီအဝိုင်းထဲ မထားနိုင်တော့ဘူး၊ (မှန်လှ ပါဘုရား)။

ဝိပဿနာအလုပ်မလုပ်ဘူး၊ ဒါနကလေးလုပ်၊ သီလကလေးလုပ်၊ တော်ရုံပဲ၊ သားရေး၊ သမီးရေး၊ စီးပွားရေးနဲ့ အချိန်ကုန်နေတယ်၊ မဂ်ဆိုက်တဲ့အလုပ်ကို မလုပ်တော့ပါဘူး ဆိုတဲ့ပုဂ္ဂိုလ်တွေအတွက်ကတော့ဖြင့် ဝေဒနာပစ္စယာ တဏှာဆိုပြီး ဒီဘက်ပြန်ဆက်ပြန်တယ်၊ (ဆက်ပြန်ပါတယ် ဘုရား)။

ဒုတိယအဆက်နဲ့ဆက်ပြီး တတိယအဆက်နဲ့ ပြန်ဆက်တယ်၊ (မှန်လှပါဘုရား)၊ သေသည်၏အခြားမဲ့၌ တတိယက ဆက်ပေးလိမ့်မယ်ဆိုပြီး တစ်ခါ ဇာတိ၊ ဇရာ၊ မရဏပြန်လာတယ်၊ (မှန်ပါ)၊ မလာဘူးလား၊ (လာပါတယ် ဘုရား)။

အဲဒါက ဘာမလုပ်တဲ့ပုဂ္ဂိုလ်တုံး-ဆိုတာကတော့ ယနေ့ဖြင့် ရှင်းရှင်းကြီးပေါ်ပါပြီ၊ (ပေါ်ပါပြီဘုရား)၊ ဒကာကြွယ် ဘယ်လိုပေါ်သတုံး၊ (ဝိပဿနာမလုပ်တဲ့ ပုဂ္ဂိုလ်ပါဘုရား)။

ဝိပဿနာမလုပ်တဲ့ ပုဂ္ဂိုလ်ဖြင့် ဒကာ ဒကာမတို့ ဒီအဆက်ဖြတ်နိုင်ပါ့မလား၊ (မဖြတ်နိုင်ပါဘုရား)၊ မဖြတ်ဘူး၊ စပ်တယ်သာဖြစ်တယ်၊ (မှန်ပါ)၊ ဖြတ်လို့ (မဖြစ်ပါဘုရား)၊



ဒါဖြင့် ခင်ဗျားတို့ ကြာလဲကြာပါပြီ။ ဘုန်းကြီးတို့ ဒကာ  
ဒကာမတွေ ဆရာသမားကို ကိုးကွယ်ဆည်းကပ်ပြီး ဒီနည်း  
နာယူပြီးသကာလ နေ့တိုင်း ဖြစ်ပျက်ရှုကြရဲ့လားလို့ ဘုန်းကြီး  
က မေးတယ်။ (မှန်ပါ့ဘုရား)။ မေးတဲ့အခါကျတော့ ဒကာ  
ဒကာမတွေကလဲ ရှုပါတယ်ဘုရားလို့ပဲ အများပဲ ဖြေကြတယ်။  
(မှန်လှပါ့ဘုရား)။

### ဒို့ ဘာကြောင့် ဝိပဿနာရှုပါလိမ့်

အများဖြေကြတာဟာ ဪ... ဒို့ဘာကြောင့်  
ဝိပဿနာ ရှုရပါလိမ့်မယ်ဆိုတာဖြင့် ယနေ့ ပေါ်လာတယ်တဲ့။  
ဒကာ ဒကာမတွေ ၂-နဲ့၃-မဆက်မိအောင်၊ (မှန်လှပါ့ဘုရား)  
ရှင်းပလား၊ (ရှင်းပါပြီဘုရား)။ ဘာတဲ့တဲ့၊ (၂-နဲ့၃-မဆက်မိ  
အောင်ပါ့ဘုရား)။

အင်... ဟင် ဒါဖြင့် ကိုယ့်ဟာကိုယ် ဖြတ်နေကြတာ  
ကိုး၊ (မှန်ပါ့ဘုရား)။ အင်... ဟင် ဘာလုပ်နေကြပါလိမ့်၊  
(ကိုယ့်ဟာကိုယ် ဖြတ်နေကြပါတယ်ဘုရား)။ ကိုယ်ဖြစ်လာ  
မည့် ဒုက္ခတွေကို ဖြတ်နေကြတယ်၊ (မှန်ပါ့ဘုရား)။

ဒါဖြင့် ဒကာ ဒကာမတို့ ဝိပဿနာအလုပ်ဆိုတာ  
သူများအကျိုးငှာ လုပ်တာလား၊ (မိမိအကျိုး မိမိလုပ်တာပါ  
ဘုရား)။

# ကိုယ်ပြတ်ရင် ကိုယ်သာပြတ်တယ်

ဒါကြောင့် ဒကာ ဒကာမတို့ မှတ်လိုက်စမ်းပါ။ ကိုယ်  
ပြတ်ရင် ကိုယ်သာပြတ်တယ်။ (မှန်ပါ)။ သားသမီးကပြတ်ရင်  
(သားသမီးသာပြတ်ပါတယ်ဘုရား)။ အမေ၊ အဖေကပြတ်ရင်  
(အမေ၊ အဖေသာ ပြတ်ပါတယ်ဘုရား)။

အဲဒါကြောင့် ခင်ဗျားတို့ ဒါနတို့ သီလတို့ကို ကိုင်း-  
ကျပ်ဒါနလဲလုပ်ပါတယ်။ သီလလဲတည်ဆောက်ပါတယ်။  
အားလုံး အမျှယူကြပါဆိုတော့ ထက်ဝက်ရတယ်။ (မှန်လှပါ  
ဘုရား)။

ဒါကတော့ ကိုယ်တိုင်ဖြတ်မှ ကိုယ်ရတာ ဖြစ်လေ  
သောကြောင့်-တဲ့ မက်စစ်သာဆိုရင် အမျှဝေလို့မရဘူး။ (မှန်လှ  
ပါဘုရား)။ ရှင်းပလား။ (ရှင်းပါပြီဘုရား)။ အမျှဝေလို့ ဘယ်နှယ်  
တုံး။ (မရပါဘုရား)။ မရဘူးဆိုတာ သေချာပလား။ (သေချာပါ  
တယ်ဘုရား)။

ကောင်းပြီ။ ဒါဖြင့် ဒကာ ဒကာမတို့ ကိုယ့်သန္တာန်မှာ  
ဒီနားမက်ဝင်တော့ ကိုယ့်ဝမ်းထဲမှာ မက်ကလေးဝင်လာတယ်။  
ကိုယ့်ဝမ်းထဲက ဝေဒနာကို ကိုယ့်မက်နဲ့ ရှုလိုက်တော့ ဒီအဆက်  
ကလေး ဘာဖြစ်သွားသလဲ။ (ပြတ်သွားပါတယ်ဘုရား)။

ပြတ်သွားကြောင်းကို ဒီပါဠိတော်ကပြတယ်။ (မှန်ပါ)။

ဘယ့်နှယ်ပြပါသလဲ၊ (ဝေဒနာ နိရောဓာ တဏှာနိရောဓော ပါဘုရား)။

ဟော... ဝေဒနာတွေဟာ ဖြစ်ပျက် ချုပ်သွားတဲ့ အတွက်တဲ့၊ မဂ်ဝင်လာလို့ ဝေဒနာ နိရောဓာ တဏှာနိရောဓောဆိုတဲ့ဥစ္စာ တဏှာချုပ်တယ်ဆိုတဲ့ဥစ္စာ ဒီတဏှာ မလာဘူးတဲ့၊ ဒီနေရာ မဂ်ကဖြတ်လိုက်လို့၊ (မှန်လှပါဘုရား)၊ ရှင်းပလား၊ (ရှင်းပါပြီဘုရား)။

ဒါဖြင့် ဝေဒနာဖြစ်ပျက်ရှုရင် ဝေဒနာက ဒါ-ခန္ဓာထဲ ပေါ့ဗျာ၊ (မှန်ပါဘုရား)၊ ဒီဝေဒနာကလေးက ခန္ဓာထဲပေါ်တော့ ကျုပ်တို့က ဖြစ်ပျက်ရှုလိုက်တော့ မဂ်က ဒီအဆက်မှာ လာပေါ်တယ်၊ (မှန်ပါတယ်ဘုရား)။

### မဂ်က ဘယ်နေရာက ပေါ်လာသလဲ

မဂ်က ဘယ်နေရာက ပေါ်လာသလဲ၊ (ဒီအဆက်မှာ လာပေါ်ပါတယ်ဘုရား) ဒါဖြင့် အဆက်ဖြတ်တာ မဂ်ပဲ၊ (မှန်လှ ပါဘုရား)၊ ရှင်းပလား၊ (ရှင်းပါပြီ)၊ အဆက်ဖြတ်တာ၊ (မဂ်ပါ ဘုရား)၊ အဆက်ဖြတ်တာ မဂ်ပဲဆိုတော့ ဒကာ ဒကာမတွေ ကောင်းကောင်းသေချာပလား၊ (သေချာပါပြီ ဘုရား)။

ဒါဖြင့် ဘုန်းကြီးတို့ ဒကာ ဒကာမတွေ နေ့တိုင်း လိုလို ပဲ ဝိပဿနာလုပ်ကြပါ။ ဝိပဿနာလုပ်ကြပါဆိုတာ ကိုယ့်ဒုက္ခ ဖြစ်ကြောင်း ကိုယ်ဖြတ်ပါ။ (မှန်ပါ့ဘုရား)။ ဘာပါလိမ့်၊ (ကိုယ့် ဒုက္ခဖြစ်ကြောင်း ကိုယ်ဖြတ်ပါ)။

ကိုယ့်ဒုက္ခဖြစ်ကြောင်းကို ကိုယ်ဖြတ်ပါဆိုတဲ့ဥစ္စာ ကျုပ်ကဖြင့် ဒကာ ဒကာမတွေက အင်း... ဝိပဿနာတော့ ကြိုးစားပါတယ်၊ ကြိုးစားပေမယ့် တစ်ခါတစ်လေကျတော့ မကြိုးစားဖြစ်ဘူး၊ ကိစ္စ-ဝိစ္စတွေက များလွန်းလို့ ဒကာ ဒကာမ တွေ ဒီလိုလဲ ပြောတတ်ကြတယ်၊ (မှန်ပါ့ဘုရား)။

အဲဒီလိုပြောတာသည် ကိုယ့်ဒုက္ခ ကိုယ်မဖြတ်ချင် သေးလို့ ပြောတာ၊ (မှန်လှပါ့ဘုရား)။ ဘယ်လိုမှတ်ကြမယ်၊ (ကိုယ့်ဒုက္ခ ကိုယ်မဖြတ်ချင်သေးလို့ ပြောတာပါဘုရား)။

ကိုယ့်ဒုက္ခ ကိုယ်မဖြတ်ချင်သေးလို့ ပြောကြတဲ့ ဒကာ ဒကာမတွေဆိုတော့ ဒီနေ့တော့ဖြင့် ကျုပ် ဝိပဿနာအလုပ် ဟာ မလုပ်ပါဘူး၊ (မှန်လှပါ့ဘုရား)။

### ဝိပဿနာမလုပ်ရင် မင်္ဂမပေါ်ဘူး

ဘာပြုလို့တုံး-လို့ မေးတော့ အို... ကိစ္စတွေကများ နေလို့ အင်း... ဟင် တန်ဆောင်မုန်းလလဲ ကထိန်လေးတွေ

ခင်းစရာရှိတယ်၊ သွားစရာ-လာစရာလေးတွေကလဲ ရှိတယ်၊  
သားပူ၊ သမီးပူ၊ ဆွေပူ၊ မျိုးပူ ကလေးတွေကလဲ ရှိတယ်၊  
ဒါ့ကြောင့် တပည့်တော်တို့ ဒီနေ့ ဝိပဿနာအလုပ် မလုပ်ဖြစ်  
ဘူး၊ (မှန်လှပါဘုရား)။

မဂ်မပေါ်ဘူးပေါ့ဗျာ၊ (မှန်လှပါဘုရား)၊ မဂ်မပေါ်ရင်  
ဒါ-ဆက်နေတယ်၊ (မှန်ပါ)၊ မဂ်မပေါ်ရင်၊ (ဆက်နေပါတယ်  
ဘုရား) ဝေဒနာပစ္စယာ၊ (တဏှာပါဘုရား)၊ တဏှာပစ္စယာ  
ဥပါဒါနံပါဘုရား၊ ဥပါဒါနပစ္စယာ (ကမ္မဘဝေါပါဘုရား)၊  
ကမ္မဘဝပစ္စယာ (ဇာတိပါဘုရား)။

ဟော... တစ်ခါတည်း ကမ္မဘဝနဲ့ ဇာတိဆက်ပြီ  
(ဆက်သွားပါပြီ ဘုရား)၊ ရှင်းပလား၊ (ရှင်းပါပြီ)၊ ဇာတိပစ္စယာ  
ဇရာ မရဏကော (ဆက်ပါတယ်ဘုရား)။

ကိုင်း... ဒကာ ဒကာမတို့ ခင်ဗျားတို့ လဲလိုက်တဲ့  
ဆင်ခြေဟာ ဪ... တပည့်တော် ဆက်ပါရစေဦး ဒုက္ခ  
နဲ့၊ (မှန်လှပါဘုရား)၊ ဘာနဲ့တုံး၊ (ဒုက္ခနဲ့ ဆက်ပါရစေဦးတဲ့)၊  
ဒုက္ခနဲ့ဆက်ပါရစေဦးလို့၊ ဥပမာ- ဆရာသမားပဲ လျှောက်  
လျှောက် ဒကာကြွယ်ကပေါ့လေ၊ (မှန်ပါ)၊ ကောင်းပါ့မလား၊  
(မကောင်းပါဘုရား)။



တပည့်တော်ဖြင့် ဘုရား . . . ဒီနေ့ မအားတာနဲ့  
ဝိပဿနာ မရှုဘူးဘုရား၊ ဒုက္ခနဲ့ပဲ ဆက်ရဦးတော့မှာပဲ၊ (မှန်ပါ  
ဘုရား)။

ဆက်လို့ကော ကောင်းမလား၊ (မကောင်းပါဘုရား)  
ဒုက္ခဆိုတာ ရှောင်ရှားရမှာကို ဆက်ပါရစေဆိုလို့ရှိရင် ဒကာ  
ကြွယ်-ဒီထက်ဆိုးဝါးတဲ့အလုပ် (မရှိတော့ပါ ဘုရား)၊ သဘော  
ပါကြသလား၊ (ပါ-ပါတယ်ဘုရား)။

### ရှုမှတ်တဲ့ကိစ္စ အရေးကြီးတယ်

အဲဒါကြောင့် ဒီပြင်ကိစ္စထက် ဒီကိစ္စ အရေးကြီးတယ်၊  
ဒီရှုမှတ်တဲ့ကိစ္စ အရေးကြီးတယ်ဆိုတာ ဒကာကြွယ်  
လေးလေးစားစား မှတ်ပါ၊ (မှန်လှပါဘုရား)။

ဒီပြင်ကိစ္စက ဝေဒနာပစ္စယာ တဏှာပဲလာတယ်၊  
(မှန်ပါ)၊ တဏှာပစ္စယာ (ဥပါဒါနံ)၊ ဥပါဒါနပစ္စယာ  
(ကမ္မဘဝေါပါ)၊ ကမ္မဘဝပစ္စယာ (ဇာတိပါဘုရား)။

၃-နဲ့ ၄-ဆက်တော့ ၃-က ဘာသစ္စာ၊ (သမုဒယသစ္စာ  
ပါဘုရား)၊ ၄-ကကော၊ (ဒုက္ခသစ္စာပါဘုရား) ဟော . . . သမု  
ဒယနဲ့ ဒုက္ခသွားဆက်တယ်၊ (မှန်ပါ)၊ ဦးသန်းမောင် သိပ်နာ  
တယ်၊ (မှန်လှပါဘုရား) မနာဘူးလား၊ (နာပါတယ်ဘုရား)။

အဲဒီတော့ ဘုန်းကြီးများကတော့ဖြင့် ဩော်-ခင်ဗျား တို့လူဆိုတာ သိပ်ကိစ္စများတယ်၊ ဒါ့ကြောင့် ဝိပဿနာလဲ ခင်ဗျားတို့က တစ်ခါတလေ ပျက်ကွက်ပြီးသကာလ သွားတော့ကို လျှော့ဈေး ပြောလိုက်တာဟာ ခင်ဗျားတို့မှာ အင်မတန်မှ နာတယ်၊ (မှန်လှပါဘုရား)။

ဒကာကြွယ်-သိပ်နာတယ်၊ (နာပါတယ်ဘုရား)၊ လူ ဆိုတာ သိပ်-ကိစ္စများတယ်၊ ဒါ့ကြောင့် ဒီအလုပ် မလုပ်နိုင် တော့ ခင်ဗျားတို့က မလုပ်နိုင်တဲ့ ဥစ္စာကိုပဲ ဘုန်းကြီးများ သိပါ တယ်၊ သိပင်သိငြားသော်လဲ မလုပ်မဖြစ်ဘူးလို့ပဲ တိုက်တွန်း ရတယ်၊ (မှန်ပါဘုရား)။

ဘယ့်နှယ်ကြောင့် မလုပ်မဖြစ်ဘူးလို့ ဆရာဘုန်းကြီး တိုက်တွန်းပါလိမ့်မလဲဆိုတော့ ၂-နဲ့ ၃-ဆက်ချည်းနေတယ်၊ (မှန်ပါ)၊ ဒကာကြွယ်-ဘာတဲ့တုံး၊ (၂-နဲ့ ၃-နဲ့ ဆက်တယ်ဗျ)၊ (မှန်လှပါ)၊ ဒီအပြင် အလုပ်လုပ်တာက ( ၂-နဲ့ ၃-ဆက်ပါ တယ်ဘုရား)။

ဝေဒနာနဲ့ တဏှာကော (ဆက်ပါတယ်ဘုရား)၊ ဖဿ နဲ့ တဏှာကော (ဆက်ပါတယ်ဘုရား)၊ အင်း. . . ဟင် သဠာ ယတနနဲ့ တဏှာကော (ဆက်ပါတယ်ဘုရား)၊ နာမ်ရုပ်နဲ့ တဏှာကော (ဆက်ပါတယ်ဘုရား)၊ ဝိညာဏ်နဲ့ တဏှာ (ဆက်ပါတယ်ဘုရား)၊ အကုန်ဆက်တယ်၊ (မှန်ပါ)။

သူတို့က ရှုစရာတွေကိုးဗျ၊ (မှန်လှပါ)၊ ရှုစရာတွေကို မရှုမိတော့ ဆက်ကုန်တာပေါ့၊ (မှန်လှပါ)၊ ဒကာကြွယ်. . . ပေါ်ပလာ၊ (ပေါ်ပါပြီဘုရား)။

### ဘုန်းကြီးများက သတိပေးပါတယ်

ဒါဖြင့် အားလုံးဒကာ ဒကာမတွေ ဘုန်းကြီးများ သတိပေးပါတယ်၊ (မှန်လှပါ)၊ ဘယ်လိုသတိပေးပါသတုံးလို့ မေးတဲ့အခါကျတော့ ကိစ္စဝိစ္စတွေ များလွန်းလို့ ဝိပဿနာ မရှုမိဘူး ဘုရားလို့ဆိုတဲ့ဥစ္စာ ကိစ္စဝိစ္စဆိုတဲ့ဥစ္စာ ဘာတုံး-မေးတော့ ဝေဒနာပစ္စယာ (တဏှာပါဘုရား)၊ ဖဿပစ္စယာ (တဏှာပါ ဘုရား)၊ သဠာယတနပစ္စယာ (တဏှာပါဘုရား)၊ နာမရူပ ပစ္စယာ (တဏှာပါဘုရား)၊ ဝိညာဏပစ္စယာ (တဏှာပါဘုရား)၊ ဒါဟာ ခင်ဗျားတို့ကိစ္စပဲ၊ (မှန်လှပါ) ရိပ်မိ ပလာ၊ (ရိပ်မိပါပြီဘုရား)။

ဒါဖြင့် ၂-နဲ့ ၃-နဲ့သာ ဆက်မိရင် ၄ တားမရဘူး၊ (မရ ပါဘုရား)၊ တစ်ခါတည်း ၃-နဲ့ ၄-နဲ့လဲဆက်မယ်၊ (ဆက်ပါမယ် ဘုရား)၊ ဆက်လို့ရှိရင် ဇာတိဒုက္ခသစ္စာ၊ ဇရာ မရဏကော (ဒုက္ခသစ္စာပါဘုရား)။

ကဲ. . . ခင်ဗျားတို့က ကိစ္စဝိစ္စများလွန်းလို့ မရှုမိဘူးဆို တာ အပြောကသာ ချို့တာ၊ အလုပ်သွားကဖြင့် ဒုက္ခတွေ

သိမ်းပိုက်ရပါပြီ။ (မှန်လှပါ)။ အလုပ်သွားက ဘာတုံး၊ (ဒုက္ခ  
တွေသိမ်းပိုက်ရပါတယ်ဘုရား)။ ဒကာကြွယ်-အပြောလွယ်  
သလောက် အခံရခက်ပါလိမ့်၊ (မှန်လှပါ)။ အပြောလွယ်  
သလောက် (အခံရခက်ပါတယ်ဘုရား)။

အပြောကတော့ဖြင့် လူလူချင်းပဲ ပြောပြော၊ ဘယ်သူ့  
ကိုပဲပြောပြော စိတ်ထားမှာတော့ဖြင့် ဒီအလုပ်မလုပ်လို့ရှိရင်  
မဖြစ်ဘူးဆိုတာ သိပါတယ်၊ (မှန်ပါ)။ ဝိပဿနာ အလုပ်ကို  
မလုပ်ရင် မဖြစ်ဘူးဆိုတာ သိပါရဲ့၊ သို့သော်လဲ တပည့်တော်  
တို့ကဘုရား သားနဲ့၊ မယားနဲ့၊ ဆွေနဲ့၊ မျိုးနဲ့၊ ရပ်နဲ့၊ ရွာနဲ့၊  
နေရတော့ မကင်းတရားကလေးက ရှိနေသေးတယ်ဆိုတော့  
ဒါပြောလိုက်တယ်၊ (မှန်ပါ) တပည့်တော်ဆက်လိုက်ပြီလို့ (မှန်  
လှပါဘုရား)။

မကင်းတရားကလေးဆိုတာ တဏှာ (မှန်ပါ)။ ဟော  
ဒီခန္ဓာနဲ့ ဟောဒါနဲ့ မကင်းဘူးဘုရား၊ (မှန်လှပါ)။ ရိပ်မိပလား၊  
(ရိပ်မိပါပြီ)။ ဒီခန္ဓာနဲ့ (ဒီတဏှာနဲ့ မကင်းပါဘုရား)။

### မကင်းတရားကလေးရှိလို့

ဒါဖြင့် တပည့်တော်တို့ မကင်းတရားကလေးရှိတော့  
ဒီဥစ္စာ ချို့ယွင်းချက်ကလေး ရှိသွားတယ် ဘုရားဆိုတော့  
ဪ... ခင်ဗျားတို့ လူ့ပြည်ဟာ ဒီလိုပဲနေကြတာပဲလို့ဆရာ

သမားများကလဲ အလိုက်သင့်ပြောလိုက်ကြတယ်။ မှားတယ် (မှားပါတယ်ဘုရား)။ ဘယ်နှယ်တုံး၊ (ဆရာသမားများက အလိုက်သင့်ပြောရင် မှားပါတယ်ဘုရား)။

အလိုက်သင့်ပြောရင် မှားတယ်။ ကိုယ်လုပ်နေတာက ဝေဒနာနဲ့ တဏှာနဲ့ ဆက်ပါတယ်။ (မှန်ပါ)။ ဖဿနဲ့ (ဆက်ပါတယ်ဘုရား)။ ဒါ မကင်းတရားတွေပဲ (မှန်လှပါတယ်ဘုရား)။ ဟောဒါက ဒကာ ဒကာမတွေခန္ဓာ၊ (မှန်ပါ)။ ဒါကလေးက မကင်းတရား၊ (မှန်ပါဘုရား)။

တပည့်တော်တို့က ရှိနေတော့ လူကိုယ်တိုင် ထင်ရှား ရှိနေတော့ မကင်းတရားကလေးကလဲ ရှိနေတယ်။ (မှန်ပါ) သဘောကျပလား၊ (ကျပါပြီဘုရား)။

### မကင်းတရားဆိုတာ ဘာပါလိမ့်

ဒါက လူကိုယ်တိုင်၊ ဒါက ဝမ်းထဲက ပေါက်ဖွားလာတဲ့ မကင်းတရား၊ (မှန်ပါ)။ မကင်းတရားဆိုတာ ဘာပါလိမ့်၊ (တဏှာပါတယ်ဘုရား)။ ဒီကိုယ့်မျက်စိအောက်မှာ ဖြစ်နေတော့ မကင်းတရားရှိနေတယ်။ (မှန်ပါဘုရား)။ ရိပ်မိပလား၊ (ရိပ်မိပါပြီဘုရား)။

ဒါက ခန္ဓာကိုယ်မျက်စိအောက်ပေါ့ဗျာ၊ သဠာယတနဆိုတာ မျက်စိ၊ (မှန်ပါ)။ မျက်စိအောက်မှာဖြစ်နေတော့ ဒါတွေကဘာတဲ့၊ (မကင်းတရား)။ မကင်းတရားရှိနေတယ် (မှန်ပါ)။



အဲဒီတော့ လွတ်ရာပြေးမှပဲ တော်မှာပဲ၊ (မှန်ပါ)  
ဒီခန္ဓာကြီးကလဲ ရှိနေတော့ တပည့်တော်တို့ကလဲ အိမ်မှာနေ  
တော့ သူတို့ကလဲ လာပြီးပြောကြဆိုကြပြန်တော့  
သူတို့နဲ့တပည့်တော် သူတို့နဲ့ ဟုတ်လား၊ သူတို့နဲ့ဆိုတာ  
ဒီဘက်ကဟာ တပည့်တော်နှင့် မကင်းတရားကလေးရှိတယ်၊  
(မှန်လှပါဘုရား)၊ ရိပ်မိပလား၊ (ရိပ်မိပါပြီဘုရား)။

တပည့်တော်နဲ့ မကင်းတရား မရှိဘူးလား၊ (ရှိပါတယ်  
ဘုရား၊ တပည့်တော်နဲ့ဆိုတာက ခန္ဓာငါးပါး၊ (မှန်ပါဘုရား)၊  
မကင်းတရားဆိုတာ (တဏှာပါဘုရား)။

မကင်းတရားက တစ်ခုထဲပေါ်မှာလား၊ သူလာရင်  
တဏှာပစ္စယာ (ဥပါဒါနံဘုရား)၊ ဥပါဒါနပစ္စယာ (ကမ္မဘဝေါ  
ပါဘုရား)၊ အဲဒီအခြားမဲ့၌ ဘဝပစ္စယာ (ဇာတိပါဘုရား)၊  
ဟော- ၂ မဖြတ် နိုင်တဲ့အတွက် ၃-ကျတော့ တစ်ခါတည်းတဲ့၊  
ဒကာ ဒကာမတို့ အရှုံးပေးလိုက်ရတယ်၊ (အရှုံးပေးလိုက်ရ  
ပါတယ်ဘုရား)။

ဆက်သွားတယ်၊ (မှန်ပါ-ဆက်သွားပါတယ်)၊ ဆက်  
သွားတော့ ဘာသစ္စာနဲ့သွားဆက်သလဲ၊ (ဒုက္ခသစ္စာနဲ့ သွား  
ဆက်ပါတယ်ဘုရား)။

၂- ဒုက္ခသစ္စာ ဒကာဒကာမတို့-တဲ့၊ ၂-ကနေပြီး ၃-  
ဆက်မိတာနဲ့နော်၊ (မှန်ပါဘုရား) ၂-အဆက် ဆက် မိတာနဲ့  
၃-ဒုက္ခဖြင့် ကိုယ်ပိုင်သိမ်းပိုက်ရပြီ၊ (မှန်လှပါ ဘုရား)။

ဘယ်လိုဆိုကြမယ် (၂-ဆက်မိတာနဲ့ ၃-ဒုက္ခကိုယ်ပိုင် သိမ်းပိုက်ရပြီ)၊ ၂-နဲ့ ၃-ဆက်မိလို့ (မှန်လှပါဘုရား)၊ ၄-နံပါတ် ဒုက္ခသစ္စာကိုယ်ပိုင် သိမ်းပိုက်ရပြီ၊ (မှန်ပါဘုရား)၊ လွတ်မြောက် ပြေးနိုင်ပါ့မလား၊ (မပြေးနိုင်ပါဘုရား)။

### မကင်းတာက တဏှာ

ကိုင်း ခင်ဗျားတို့ လေချိုသွေးပြီးသကာလ မြို့သုံးတွေ သုံးနေတဲ့ မကင်းတရားဖြင့် ယနေ့ရှင်းပါပြီ၊ (ရှင်းပါပြီဘုရား)၊ ဘယ်သူနဲ့ မကင်းတာတုံးမေးတော့ ဒါက ဒကာဒကာမတွေ ခန္ဓာငါးပါး၊ ဟောဒီမကင်းတာက တဏှာ၊ (မှန်လှပါဘုရား)၊ ဒကာကြွယ်-ရိပ်မိပလား၊ (ရိပ်မိပါပြီ ဘုရား)၊ ဒကာကြွယ် သာပြီးသုံးနေသေးတယ်၊ မသုံးဘူးလား၊ (သုံးပါတယ်ဘုရား)။

ဒီဟာက အရေးကြီးတယ် ဘုရား၊ အရောင်းအဝယ် ကလေးကလဲ ဆက်နေတယ်၊ (မှန်လှပါ)၊ မကင်းတရားဖြစ်နေတယ်၊ (မှန်လှပါ)၊ အဲဒီတော့ တပည့်တော် ဒီနေ့တော့ နက် ဖြန့်တော့ ဝိပဿနာအလုပ်ကို ရှောင်တန်ရှောင်ရလိမ့်မယ်၊ (မှန်ပါဘုရား)။

ဘာကြောင့်တုံး၊ မကင်းတာက အမေမိဘလက် ထက်ကတည်းက မကင်းခဲ့ဘူး၊ (မှန်လှပါဘုရား)၊ သူတို့ လက်ထက်ကျအောင် (မကင်းပါဘုရား)။

မကင်းဘူးဆိုတော့ အမေမိဘ ခန္ဓာနဲ့ကလဲ မကင်းခဲ့ဘူး၊ (မကင်းခဲ့ပါဘုရား)၊ တပည့်တော်တို့ ခန္ဓာနဲ့ကကော (မကင်းခဲ့ပါဘုရား)၊ ရိပ်မိပလား၊ (ရိပ်မိပါပြီဘုရား)။

မကင်းဘူးဆိုတာ ဘာနဲ့ဘာ ဆက်လိုက်တာလဲ၊ (ခန္ဓာနဲ့တဏှာ ဆက်လိုက်ပါတယ်)၊ ခန္ဓာနဲ့ တဏှာဆက်လိုက်တယ် (မှန်ပါ)၊ နံပါတ်လိုပြောတော့ (၂-နဲ့ ၃-နဲ့ ဆက်လိုက်ပါတယ်)။

ဒါဖြင့် ဒကာ ဒကာမတို့ မကင်းတရားဆိုတဲ့ အဓိပ္ပာယ်အားလုံး ဒကာဒကာမတွေ ရှင်းပြီ၊ (ရှင်းပါပြီဘုရား)၊ ဘာနဲ့ ဘာဆက်လိုက်တာတုံး၊ (၂-နဲ့ ၃-ဆက်လိုက်တာပါဘုရား)၊ ၂-နဲ့ ၃-ဆက်လိုက်လို့ရှိရင်ဖြင့် ဒုက္ခနဲ့ သမုဒယ သွားဆက်တယ်၊ (မှန်လှပါဘုရား)၊ သဘောကျပလား၊ (ကျပါပြီ)၊ ၃-နဲ့ ၂-ဆက်လိုက်တော့ (ဒုက္ခနဲ့ သမုဒယ သွားဆက်ပါတယ်ဘုရား)

ဒါဖြင့် ဒုက္ခနဲ့ သမုဒယသာ ဆက်လိုက်လို့ရှိရင် ဒီသမုဒယက ဒီဒုက္ခအကျိုးကတော့ ပေးတော့မှာပဲ၊ (ပေးပါမယ်ဘုရား)၊ ထိုသတ္တဝါ ဒုက္ခရောက်တော့မှာပဲ၊ (မှန်ပါဘုရား)၊ ဒကာကြွယ် . . . ရိပ်မိပလား၊ (ရိပ်မိပါပြီဘုရား)။

ဒါဖြင့် ဒကာကြွယ်တို့ အသုံးအနှုံးတွေဟာကော

ဘယ်လိုပါလိမ့်မတုံး ဆိုတာကော ယနေ့ရိပ်မိပြီ၊ (ရိပ်မိပါပြီ ဘုရား)၊ ဘယ်လိုများ ရိပ်မိသလဲ၊ (မကင်းတရားပါဘုရား)၊ မကင်းတရားဟာ ဘာနဲ့ဘာ မကင်းတာတုံး၊ (ခန္ဓာနဲ့ တဏှာ မကင်းတာပါ ဘုရား)။

ခန္ဓာနဲ့ သူတို့အပေါ် ခင်တွယ်တဲ့ တဏှာနဲ့ ပြောင်း ဆက်တယ်၊ (မှန်ပါဘုရား)၊ ကိုယ့်ခန္ဓာထဲက တဏှာက သူတို့ ခန္ဓာနဲ့ သွားဆက်တယ်၊ (မှန်ပါဘုရား)၊ ကိုယ့်ခန္ဓာထဲက တဏှာက (သူတို့ခန္ဓာနဲ့ သွားဆက်ပါတယ် ဘုရား) ဒါ့ကြောင့် ၂-နံပါတ် ဒုက္ခပင်ကြီးက သမုဒယသီးတွေ သီးလာတယ်၊ (သီးလာပါတယ်ဘုရား)။

ကိုင်း. . . ဒကာ ဒကာမတို့ မကင်းတရား အဓိပ္ပာယ် ယနေ့ ရှင်းပလား၊ (ရှင်းပါပြီဘုရား)၊ ဒကာကြွယ်. . . ဘာနဲ့ ဘာစပ်လိုက်သတုံး၊ (၂-နဲ့ ၃-စပ်လိုက်ပါတယ်ဘုရား)၊ ၂-က ဘာသစ္စာ (ဒုက္ခသစ္စာပါဘုရား)၊ မကင်းတရားက (သမုဒယ သစ္စာပါဘုရား)၊ ဒါဖြင့် ၂-နဲ့ ၃-စပ်လိုက်တဲ့အတွက် ၄-ကို ရှောင်လို့ရပါ့မလား၊ (မရပါဘုရား)။

ဦးသန်းမောင်. . . သိပ်ကြောက်စရာ ကောင်းပါ သလား၊ (ကောင်းပါတယ်ဘုရား)၊ ဒကာ ဒကာမတွေ ကောင်း ကောင်းနားလည်ပလား၊ (နားလည်ပါပြီ ဘုရား)။

**မကင်းတရားရှိနေလို့**

ကိုင်း... တပည့်တော်တို့ဖြင့် ဘုရား၊ ဒီနေ့ မကင်းတရားရှိသောကြောင့် သွားပြီးသကာလ ဆေးရုံသွားမေးလိုက်ဦးမယ် ဟုတ်လား၊ (မှန်ပါ)၊ ကိုယ့်မိတ်ဆွေပေါ့ဗျာ၊ (မှန်ပါ)၊ အင်း... ဟင် အသုဘကလေးရှိလို့ သွားပို့လိုက်ဦးမယ်၊ မင်္ဂလာအခမ်းအနားကလေးဖြင့် သွားလိုက်ဦးမယ်ဆိုတာ ဘာကြောင့်တုံး၊ မကင်းတရားရှိနေလို့၊ (မှန်ပါဘုရား)။

ဒကာကြွယ်... ရိပ်မိပလား၊ (ရိပ်မိပါပြီ)၊ ဦးသန်းမောင်ရိပ်မိပလား၊ (ရိပ်မိပါပြီဘုရား)၊ ဘာနဲ့ဘာ ဆက်လိုက်မယ်လို့ ပြောတာတုံး၊ (၂-နဲ့ ၃-ဆက်လိုက်မယ်လို့ ပြောတာပါဘုရား)၊ ၂-နဲ့ ၃-ဆက်လိုက်မယ်၊ (မှန်ပါ)၊ ကဲ... ၂-နဲ့ ၃-နဲ့တော့ နားလည်ပါပြီ၊ သစ္စာ ၂-ပါးနဲ့ ပြောလိုက်စမ်း၊ (ဒုက္ခသစ္စာနဲ့ သမုဒယသစ္စာ ဆက်တာပါဘုရား)။

ဒုက္ခသစ္စာနဲ့ သမုဒယသစ္စာ တပည့်တော်ဆက်လိုက်ဦးမယ်ဘုရား၊ (မှန်ပါ)၊ ဒါမှ တပည့်တော် နောက်ဒုက္ခကို ပွေ့ပိုက်ထားရအောင် ရောက်မရောက် (ရောက်ပါတယ်ဘုရား)၊ ရှင်းကြပလား၊ (ရှင်းပါပြီဘုရား)။

ဒါဖြင့် ဘုန်းကြီးတို့ ဒကာ ဒကာမတို့သည်ကားလို့ဆိုလို့ရှိရင်ဖြင့် အဲဒီအလုပ်တွေဟာ အပိုအလုပ်တွေလို့ ဆရာဘုန်းကြီးက ဟောတဲ့အခါကျတော့ ဒကာကြွယ်က ဪ



... ဘုန်းကြီးက ဘုန်းကြီးပြော ပြောတာကိုးလို့ အောက်မေ့မယ်၊ (မှန်ပါ)။

ဒကာကြွယ်... ဘုန်းကြီးပြော ပြောတာလားတဲ့၊ ခင်ဗျားတို့ ဒုက္ခနဲ့ သမုဒယဆက်မှုကြောင့် လူတွေဟာ ဒုက္ခရောက်တော့မယ်ဆိုတာ သိလို့ပြောတာလား၊ (လူတွေ ဒုက္ခရောက်တော့မယ်ဆိုတာ သိလို့ပြောတာပါဘုရား)၊ ဘုန်းကြီးပြော ပြောတာဟုတ်သေးရဲ့လား၊ (မဟုတ်ပါဘုရား)။

မဟုတ်ဘူး-တဲ့၊ သို့သော် ဒီပဋိစ္စသမုပ္ပါဒ် ဆက်စပ်ပုံနားမလည်တဲ့ ပုဂ္ဂိုလ်များကျတော့ ဘုန်းကြီးကတော့ ဘုန်းကြီးပြော ပြောလိုက်တာပဲ၊ ဒကာကြွယ်... ဒီကိစ္စတွေ ခင်ဗျား များနေရင် ခင်ဗျား အတော်ဆိုးဝါးနေပြီ၊ မဂ္ဂန္တရာယ်ဖြစ်ပြီ၊ (မှန်ပါ)။

မဂ်မရနိုင်တော့ဘူး၊ (မှန်ပါ)၊ ဘယ်ရနိုင်တော့မလဲ၊ ဝေဒနာနဲ့ တဏှာနဲ့ ဆက်သွားပါတယ်၊ (မှန်ပါ)၊ မဂ်မရတဲ့ အပြင် ဒီဒုက္ခသစ္စာပြန်ရတယ်၊ (ရပါတယ်ဘုရား)၊ မဂ်ရသေးရဲ့လား၊ (မရပါ)၊ ဘာသစ္စာပြန်ရသလဲ၊ (ဒုက္ခသစ္စာပြန်ရပါတယ်)။

ဒါဖြင့် မကင်းတရားနှိပ်စက်ခြင်းကြောင့် ဒုက္ခသစ္စာရတယ်၊ (ရပါတယ်)၊ မလွဲသာလို့ပြောရ၊ ဆိုရသောကြောင့် ကော (ဒုက္ခသစ္စာပဲရပါတယ်)၊ မနေသာလို့ သွားရသောကြောင့်ကော (ဒုက္ခသစ္စာပဲ ရပါတယ်ဘုရား)။

ဒါဖြင့် ဘာနဲ့ ဘာဆက်တာတုံး၊ (ဝေဒနာနဲ့ တဏှာ ဆက်တာပါ)၊ သစ္စာနဲ့ဝေဖန်လိုက်စမ်း၊ (ဒုက္ခသစ္စာနဲ့ သမုဒယ သစ္စာ ဆက်တာပါ)၊ ဆက်ကောင်း မဆက်ကောင်း၊ (မဆက် ကောင်းပါဘုရား)။

### သမုဒယ သစ္စာကိုရှောင်ရမှာ

ဒုက္ခရောက်နေတဲ့ ပုဂ္ဂိုလ်ဟာ သမုဒယသစ္စာ ရှောင်ရ မှာ၊ (ရှောင်ရမှာပါဘုရား)၊ နောက်ဒုက္ခ လာမှာစိုးလို့၊ (မှန်လှ ပါဘုရား)၊ အခုတော့ ဒုက္ခရောက်နေတဲ့ပုဂ္ဂိုလ်က ဒုက္ခဖြစ် ကြောင်း အားထုတ်ပြန်တယ်၊ (မှန်ပါ)၊ ဒုက္ခရောက်နေတဲ့ ပုဂ္ဂိုလ်က (ဒုက္ခဖြစ်ကြောင်း အားထုတ်ပါတယ်)၊ သဘောကျ ပလား၊ (ကျပါပြီဘုရား)။

အဲဒီတော့ ဘယ်နှယ်ဖြစ်သွားတုံး-လို့ မေးတော့ အင်း-ဟင်-စီးပွားတွေ ကြွေးတင်လို့ ဒုက္ခရောက်နေတယ်၊ (မှန်ပါ)၊ လူတော့ မသေသေးပါဘူး၊ (မှန်ပါ)။

စီးပွားတွေ ကြွေးတင်သောကြောင့် လူဘာဖြစ်နေ သတုံး၊ (ဒုက္ခတွေ ရောက်နေပါတယ်)၊ ဒုက္ခရောက်နေတာ ဒီထက်ဒုက္ခရှာပြီးသေတာ ကောင်းပါတယ်ဆိုတော့ နောက် ဆုံးပိတ် ဒုက္ခဘက် ကူးလိုက်တယ်၊ (မှန်လှပါ)။

ဒါဖြင့် ဒုက္ခရောက်တဲ့ ပုဂ္ဂိုလ်ဟာ ဒုက္ခကို ရှာပြန်တာ၊  
(မှန်ပါ)။ ရှင်းပလား၊ (ရှင်းပါပြီဘုရား)။ ခင်ဗျားတို့လဲ မကင်း  
တရားတွေ နှိပ်စက်နေတာ ရိပ်မိပလား၊ (ရိပ်မိပါပြီ)။

ဒုက္ခရောက်တဲ့ ပုဂ္ဂိုလ်က ဘာပြန်ရှာတုံး၊ ဒုက္ခရှာပါ  
တယ်၊ ဒုက္ခဖြစ်ကြောင်း ရှာတယ်၊ ရှင်းပလား၊ (ရှင်းပါပြီ)။  
ဒုက္ခရောက်တဲ့ ပုဂ္ဂိုလ်က (ဒုက္ခဖြစ်ကြောင်းရှာပါတယ်)၊ ရှာ  
ကောင်း-မရှာကောင်း၊ (မရှာကောင်းပါ)။ ဒကာကြွယ် ရိပ်မိ  
ပလား (ရိပ်မိပါပြီ)။

ဒါဖြင့် ဒုက္ခရောက်တဲ့ ပုဂ္ဂိုလ်ဟာ ဒုက္ခချုပ်ကြောင်း  
ရှာရမယ်၊ (မှန်ပါ)။ ဒုက္ခရောက်တဲ့ ပုဂ္ဂိုလ်ဟာ (ဒုက္ခ  
ချုပ်ကြောင်းကို ရှာရပါမယ်ဘုရား)။

### ဝေဒနာကိုဖြစ်ပျက်ရှု

ဒုက္ခချုပ်ကြောင်း ရှာချင်တော့ ဒီဝေဒနာကို ဖြစ်ပျက်  
ရှု (မှန်ပါ)။ ဖဿကို၊ (ဖြစ်ပျက်ရှု)။ အင်း. . . ဟင်း. . . သဠာ  
ယတနဆိုတဲ့ မျက်စိ၊ နား၊ နှာခေါင်း၊ လျှာ၊ ကိုယ်စိတ်ကို  
(ဖြစ်ပျက်ရှုရပါမယ် ဘုရား)။ နာမ်ကိုသော်လည်းကောင်း၊ ရုပ်  
ကိုသော်လည်းကောင်း၊ (ဖြစ်ပျက်ရှုရပါမယ်)။ ဝိညာဏ်  
ခေါ်တဲ့ စိတ်ကိုသော်လည်းကောင်း၊ (ဖြစ်ပျက်ရှုရမယ်  
ဘုရား)။

ဒါတွေဖြစ်ပျက်ရှုတော့ ဒီနေရာမှာ မဂ် အဆက်ဖြတ်  
ဖြတ်ပစ်တယ်၊ (မှန်ပါ)၊ မဖြတ်ဘူးလား၊ (ဖြတ်ပါတယ်ဘုရား)၊  
ဖြတ်တော့ ဒုက္ခဖြစ်ကြောင်းတွေ ပေါ်လာသေးရဲ့လား၊  
(မပေါ်လာပါဘုရား)။

### သမုဒယနဲ့ ဒုက္ခချုပ်တယ်

ဒါဖြင့် ဒုက္ခဖြစ်ကြောင်း မပေါ်လာတော့ ဒုက္ခဖြစ်ကျိုး  
ဆိုတဲ့ ဒုက္ခသစ္စာကော (မပေါ်လာပါဘုရား)၊ ဒါဖြင့် ဒီနေရာ  
ဖြတ်လိုက်လို့ရှိရင် သမုဒယနဲ့ ဒုက္ခချုပ်တယ်၊ (မှန်လှပါ)၊  
သဘောကျပလား၊ (ကျပါပြီ)။

အဲဒီတော့ ဝေဒနာ နိရောဓာ (တဏှာနိရောဓော)  
ရှင်းပလား၊ (ရှင်းပါပြီ)၊ ဒီလို တဏှာနိရောဓော လုပ်နိုင်တော့  
ဒကာကြွယ်ရေ... ၂-နဲ့ ၃-မဆက်တော့ဘူး၊ (မှန်လှပါ  
ဘုရား)။

မဆက်တော့ ၄-အကျိုးပေးကြီး ကျုပ်တို့တွေဦးမှာ  
လား၊ (မတွေ့ပါဘုရား)၊ ရှင်းကြပလား၊ (ရှင်းပါပြီဘုရား)။

ကိုင်း... ယနေ့ ဒီတွင် တော်ကြဦးစို့။

သာဓု... သာဓု... သာဓု... ။

